


రాతిస్తంభము.

(కల్పితనాటకము.)

పానుగంటి లక్ష్మీనరసింహరావుచే

రచియింపఁబడినది.



మొదటికూర్పు 1000 ప్రతులు.

పి తా పు ర ము

శ్రీ విద్వజ్జన మనోరంజనీ ముద్రాక్షరశాలయందు
ముద్రింపఁబడియె.

కాపీరై టురిజన్లు

1930.

[వెల 0-10-0

ಪೆಲ 0-10-0

ప్రీతి క.

—:—:—

ఇది నాయురువదియైదవ నాటకము. దీనిలోని కథ కల్పితము. నన్నఁ బోషించు శ్రీ శ్రీ పీఠికాపురాస్థానమహారాజావారి ధనసాహాయ్యమున దీని నచ్చువేయించితిని. ఇది ఇది మహారాజావారికి వారి కుటుంబమునకుఁ బరమేశ్వరుఁడు సకలశ్రేయముల నిచ్చి సర్వదా రక్షించుఁగాక.

ఈనాటకమునకు నాందీప్రస్తావనలను వ్రాసియుచ్చిన బ్రహ్మశ్రీ కూచి పరసింహముగారి కనేక నమస్కారములు.

పీఠికాపురము

పా॥ ల॥ సరసింహరావు

ఇందువచ్చు పాత్రములు.



పురుషులు.

నారాయణరావు—కథానాయకుడు.

ఇద్దరు రక్షకభటులు.

వైద్యుడు.

కృష్ణుడు—నారాయణరావుకొడుకు మూడేళ్లవాడు.

చరణయ్య—నారాయణరావునకు బాగుగున నున్న బాహ్యుడు.

Etc.

స్త్రీలు.

లక్ష్మి—నారాయణరావుభార్య.

పెంకమ్మ—నారాయణరావుతల్లి.

చంద్రలేఖ—నారాయణరావు వేష్య.

నాగి—వేష్యమాత.

అచ్చి—లక్ష్మియింటిలోదాసి.

సోమి—వేష్యయింటిలోదాసి.

Etc.

శ్రీరామా !

రాతిస్తంభము.

నాం ది.

క. చూపన్నానవదుష్పా

పావళిఁ దుఱిఁ ద్రుంప వారి ♦ సనుతపులుగాఁ

గావించి ప్రోచు నల ల

క్షీపీక్ష యొసంగుఁగాక ♦ మీకు శుభంబుల్ !

(నాంద్యంతమున)

సూత్రధారుఁడు—నటి !

నటి—(ప్రవేశించి) ఏమి నెలవు ?

సూత్ర—శ్రీ పానుగంటి లక్ష్మీనరసింహరావుకవిగారి యిరువదియైదవ నాటక మగు “ రాతిస్తంభము ” ప్రదర్శనోన్ముఖముగా నున్నదా ?

నటి—ఆ ! ఆప్రయత్నములోనే యుండఁగా మీపిలుపు వివరబడి వచ్చి నాను.

సూత్ర—ఇతి పిలువఁగనే వచ్చుట యీలువు గల యిల్లాలి ముఖ్య లక్షణము గాదా ! జహుకారణములచే నిది ప్రశస్యమైన నాటకము.

రాతిస్తంభము.

నటి—కపటగణికాసంభాషణములును, మధ్యమత్త పల్లాపగీతములును
వేశ్యామాతృకృత సమ్మృద్ధినీప్రహరములును, జక్కగా వ
ర్ణింపఁబడి యుండుటచేతనా ?

సూత్ర—అవియుఁ గారణములే, కాని గాణకారణములు.

గీ. చిత్తశోభను హెచ్చించు + చిత్రఫలక
పృష్ఠనీలప్రదేశంబుఁరీతి, నవ్వి
గ్రింథనత్పాత్రసర్వణఁరామణీయ
కంబుఁజేయు మఱిత హృద్యంబుగాను.

నిన్నుపంటిచాయ గల మేనిమిసమిసలు హెచ్చగుట పచ్చచీర
గట్టినప్పుడా? నల్లచీర గట్టినప్పుడా?

నటి—అది కాంతాసౌందర్యగ్రహణపాండితీసంపన్ను లగు తమకుఁ
దెలియును గాని వెఱ్ఱిబాగులదాన నగు నా కెట్లు తెలియఁ
గలదు? ఇది పరమపతివ్రతాశిరోమణి నాయకగాఁ గలనాటక
ము కనుక లఘుప్రసంగములు రానీక, యుక్తప్రశంసావాక్య
ములతోఁ బ్రస్తావన నడపుట మంచి దని మనవిచేసికొను
చున్నాను.

సూత్ర—అటైన వినుము.

శ్రీరామనామంబుఁ + జిత్తంబునను జిహ్వ
నలకొల్పి కీర్తించి + యలరె నెవతె,
పతిని బ్రత్యక్షదైవతముగా భావించి
తద్దృష్టశీలంబుఁ + దలఁప దెవతె,
జగతిలోఁ గోడండ్రిసరణిని జోవక
సేవించి యత్త రంజించె నెవతె,

సంసారపంకసంసక్త గాకుండఁ, గు

మృరపుర్వకైవడి * మనియె నెవతె,

యాసతీమణి, లక్ష్మీసమాఖ్య, సర్వ

సుగుణముల కాటపట్టెన * సుందరాంకి,

విష్ణుభక్తాగ్రగణ్య, సాధ్వీమతల్లి

ప్రణతిపాత్రీ మీనాటకపాత్రములను.

నటి—సత్యమే. పతి కట్టితో బ్రాణములఁ దీయిపోటు పోడిచినవ్వు
డుగూడ నాహా! ఆయిల్లాలు నమస్కరించి పోయినది గాని
యొకతిట్టెనఁ దిట్టలే, దొకమూలుగైన మూల్గలేదు.

సూత్రీ—గీ. పశుగుణము వోదు ప్రతిపశువర్తనమున

నాత్మతేజంబుచేతనే * యణఁగుఁగాని;

నిష్ప వోవదు మఱియొకనిష్పవలన

సంబువులచేత నద్ది చల్లాఁగుఁగాని.

చెడుగు వేతొకచెడుగుచే * నుడువ నెంత

వేసి, యింకొకడుష్కృతిఁ * బృథ్వి జొన్ను;

దండుచే యెంతినే యది * యడఁచివైపు

మంచు బుద్ధుఁడు పృజకు బోధించినాడు.

తన్నుఁ గొఱుతెను వేయు పాతకులఁ జూచి

“యెఱుకలేనట్టి వీరి క్షమింపు తండ్రి.”

యంచు జీజన్సు దేవుఁ బ్రాధింపఁ గాని

వనరలే దింతయును లోనఁ * గినియలేదు.

ఇది చెఱకునకుఁ దీపివలె, మంచునకు నైత్యమువలె, మల్లెపూ
వునకుఁ బరిమళమువలె, నంబకవత్సప్రేమవలె, శుద్ధసత్వగుణ

సంపన్నులై యుండు నెల్ల కాలములందలిమహాత్ములకును, మహాత్మురాలంద్రకును సహజప్రకృతి.

నటి—అంత శాంతమూర్తియై పాప మామె యీప్రపంచమున నేమి సుఖ మనుభవించినది?

సూత్ర—పామరదృష్టి నేమియు లేదుకాని, సుఖదుఃఖతత్త్వరహస్య మెఱిగిన మహాత్యోగులకుమాత్రం మలౌకికమైన యామె యాత్మానందము గోచరింపఁగలదు.

గీ. రోత గలిగించునెరువు భూమహములందు

మధురరసఫలవితతిగా ♦ చూటునట్లు

పరహితైషణ శ్రీరామభక్తులందు

బాధ లెల్ల సుఖములుగాఁ ♦ బరిణమించు.

నటి—అలాగునా? అదిగో ఘంటానాదము వినఁబడుచున్నది. లక్ష్మీ పాత్రము ప్రవేశించుచున్నదికాబోలు. ఇక మనము పోవుదము రండు !

(ఇద్దఱు నిష్క్రమింతురు.)

కూచి నరసింహము.

శ్రీరామా !

రాతిస్తంభము.

ప్రథమాంకము.

ప్రదేశము—రాజానగరము.

ప్రవేశము—లక్ష్మి.

లక్ష్మి—సంసారము బాగుపడు నను నాశ లేదు. ఏమి చేయవచ్చును ? ఇదివఱ కెన్నిసారులో బతిమాలుకొంటిని. భగవంతుడా ! తొడి! నీయిష్టమెట్లో యిట్లే జరుగుగాక ! ఏపూర్వజన్మ కర్మఫలమో యనుభవించుచున్నాను. కిక్కురుమనకుండ ననుభవింపవలసినదే. ఇక నాభర్త వేశ్యయింటినుండి వచ్చువేశయైనది. పాదప్రత్యక్షమున కుదకము సిద్ధపఱుపవలయును.
(నిష్క్రమించును.)

(నారాయణరావు ప్రవేశించును.)

నా—వేశ్యారక్తి కలిగిన రసజ్ఞునకు సంసారపుజంజాట మూడఁగూడదు. ఈదిక్కుమాలిన సంసారపునొడవ యెహిళాసంజాతు భవమునకు నిరోధకమే—యముష్మికాపఁగానుభవమునకు నిరోధకమే— అందుకొకటే సంసారమును బంధించునది యునని పెద్దలు చెప్పినారు. కట్టు—నిక్కుమాలినకట్టు—తెగ

రానికట్టు—ఈసంసారమున నెన్నియైన నున్నవి. ఒకమూల భార్య. ఒకమూల తల్లి. ఈమె ధుమధుమ. ఆమె రొసరొస. ఒకకట్టున్నప్పుడే మనోవైశాల్యమున కవకాశము లేనప్పు డీరెండుకట్టున్న జెప్పవలయునా? కాళ్ళకొకకట్టు, చేతుల కొకకట్టుచాలక దిక్కుమాలినభగవంతుడు కొడుకు నొక్కని నిచ్చి గొంతుకకుఁగూడ నొకకట్టు కట్టినాడు. ఇక్కడికిఁ బ్రపంచదుఃఖమునకుఁ బరమావధి యన్నమాట. అక్కడకుఁ గదలిక గలవాడను గావున లక్ష్యపెట్టక కొట్టుకొనివచ్చుచు న్నాను. ఈసంసారములోనున్న పెద్దచిక్కు—నేను గనిపట్టిన దేదనఁగా—సంసారముచు మనము లక్ష్యముచేసినకొలదియు, నాదరించి యడఁగియున్నకొలదియు నది మీఁది కెక్కి కాలి క్రింద మనలను ద్రొక్కుచు. ఎంతసేపు వినినది విననట్లుండ వలయును—చూచినది చూడనట్లుండవలయును. ఏదియు దరికి రాకుండ దులిపివైచుకొనవలయును. “నభినీదశశత జల” మని చెప్పినవాని యభిప్రాయ మిదియే యని తోచుచున్నది. ఎంత దులిపివైచికొని—యెంతదూరముగా నుండఁ బ్రయత్నించినను సాగదు. పనికిమాలినప్రపంచధోరణి యట్లున్నది. ఉదయము, సాయంకాలము నింటికి రాకతప్పదు. రాకపోయిన యెడలఁ దల్లియు గోలయే— పెండ్లాము గోలయే— ఈగోలఁ జూచి యిరుగుపొరుగుయ్యకొయ్యలు నమ్మలక్కలు నూరెగిరి పోయినంత యల్లరి— ఏమి? వారిసొమ్ము నాకేమైనఁ బెట్టుచున్నారా? నాసొమ్ము నేను దగులఁబెట్టుకొన్నయెడల వారి యేడు పెండులకు? నాభార్యయొద్ద నేను బండుకొనకున్నయెడల నూరిపేరటాండ్రగోల యెందులకు? నాభార్య—పాప

ము— అది యంతగా నేమియు నననే యనదు. దానికి లేని దేవులాట వీరి కెందులకో— దిక్కుమాలినప్రపంచము— సిగ్గుమాలిన పృజలు. నో రెత్తినయెడల మూఁతిమీఁదఁ దన్న వలసినది.

(లక్ష్మీ ప్రవేశించును.)

లక్ష్మీ—నాథా! నమస్తారము. వచ్చితిరా! పాదప్రయోశనమునకు నీ రిదిగో తెచ్చినాను. కాభులు గడ్డిగెదను.

నారా—ఇప్పుడు నీకొఱకు జోడు విప్పనా? కాభులు వలదు— చేతులు వలదు. శుద్ధచ్ఛాందసురాలవు. ఇంటికి వచ్చుసరికిఁ జీపురుకట్టతోను, బేడనీళ్లతోను సిద్ధమగుదువు. నాకుఁ గాళ్లకు నీళ్ళక్కఱలేదు.

లక్ష్మీ—కాళ్లైన గడుగుకొనకుండ భోజనముచేసెదరా?

నారా—నాకు భోజన మక్కఱలేదు.

లక్ష్మీ—ఎందుచేత?

నారా—గడియక్రిందటఁ గడుపునిండ గారెలు దిన్నవాని కిప్పుడు భోజన మేల?

లక్ష్మీ—ఎక్కడఁ దిన్నారు?

నారా—ఈనడుమ కావేరిసానికిఁ గాకినాడకోమటి కన్నెటికము చేసినాడుకాదా? అందుకొఱకుఁ గావేరి మా కందఱకు విందు చేసినది.

లక్ష్మీ—అట్లులైన దానియింటిలోనే భుజించినారా?

నారా—అదిగో—తిరుగఁ దగవుఁదెచ్చిపెట్టినానా? అది యంటని—యిది మైల యని, మనము బ్రాహ్మణుల మని, వారు వేశ్యలని యూరంభించినావా?

లక్ష్మి—నునము త్రోవోయకుటుంబములోని వారము కామా ? వారు నాదనది మీగు తీనుట తప్పకాదా ?

నాథా—నాకు వండిలేను. సన్నిభుబ్రాహ్మణుడు వండితెచ్చినాడు. ఇంటిలో గూర్చున్న నీ కీర్తనభర్జన లెందులకే ? ఈమడిమైల రాధాంతము లెందులకే ? మగవారు—వీధిలోనికి బోవలసిన వారు—పదిమందిలో వలయెత్తుకొని తిరుగవలసినవారు—అవ సహానుసారముగా వారివారి సాంఘికవ్యాపారములను జక్కఁ జెట్టుకొనువారు—అట్టివారు వారియిష్టానుసార మేదో చేయుదు రని తటస్థముగా నూరకుండవలయును గాని యాడుదానికి మగవారివీధిగొడవ లెందుకు ? విందులగొడ లెందుకు ? వారాం గనలయింటిలో మనము తినఁగూడదా ? ఎక్కడిసీతి యిది ? ఏపురాణములో నున్నది ? ఏధర్మశాస్త్రములో నున్నది ? ఉండ నీ—ఉండకపోనీ ! గ్రంథాలగొడవ మన కక్కఱలేదు. ఆచార మెట్లున్నది ? ఈశ్వ్రీతియకుటుంబములవారిలో వేశ్యాంగనల యింటిలో విస్తరి వేయనివా లెవరు ? వేశ్య లనఁగా సీకంటికి నలుకుగుడ్డ పెంటచేటవలె గనఁబడుచున్నారుకాబోలు ! వీరి పూర్వోత్తరములు నేను జెప్పుదును విను—సముద్రమథనకాల మందుఁ బుట్టిన యస్సరస్వత్రీలలోఁ గొందఱు పైలోకమునకుఁ బోయినారు—కొందఱు భూలోకకల్యాణముకొఱ కిక్కడనే యున్నారు—చారు లక్ష్మితో సమానలైన దేవత లన్నమాట ! తెలిసినవా ? వారిలో బ్రాహ్మణాదివర్ణవిభాగము లేదు—వారి చేతప్రసాద మమృత మన్నమాట. వారు మహిమండలమంగ శదేవతలు. వారిని నిందించినవారికి గన్నులు చిల్లులువడును.

లక్ష్మి—నాథా ! వారిని నే నేమియు ననలేదు.

నారా—నన్ను మాత్ర మనుట యెందులకు ? ఏమయ్యెనుమో, యే నాయంకాలమో యింకఁ దప్పదుకదా యని దినమున కొక మాటు నే నింటికి మెదుకులకొఱకు వచ్చినప్పుడు, నీవో, మాయస్మయో యేవో సూడుమాట లాడుట యెందులకు?

(వెంకయ్య ప్రవేశించును.)

వెంక—ఏమిరా ! అది ని న్నేప్పుడైన సూడుమాట లాడెనా? ఇల్లాలు— మహాసాధ్వి— తిట్టిన సహించినది— తన్నిన సహించినది. కొట్టిన సహించినది. నీముండకొఱకు తనయొకలిహిడిగుల్లి లిచ్చినది. ఒక్కనానుపోచతో నున్నది. లోకోత్తరగుణసంపన్న యైన యాబంగారుబొమ్మను సూడుమాట లాడుచున్నావని మందలించుచున్నావా ? ఇంక నేను నిన్నుఁ దిట్టఁదగినా? కన్నదానను నీకు బుద్ధిచెప్పఁ దగినా ? మాస్యముఁ దగులఁ బెట్టి వానియెదానఁ బెట్టితివే ? 'నీకొడుకు భాగమును వేరు చేసి నీభాగ మమ్ముకొనరా' యని నేను నీకాళ్ళపైఁ బడి చెప్పితినే— ఊరివారిచేతఁ జెప్పించితినే. నీ విన్నివిధముల సంసారమును భ్రష్టపఱచినందులకు ని న్నేమి చేసిననైనఁ బాపమున్నదా ?

నారా—అమ్మా ! నీ కిష్టమైనయెడల నింటికి వచ్చెదను. లేదా— ఇది కూడ మానుకొందును.

వెంక—వచ్చి నీవుచేయుచున్న ప్రయోజకత్వ మేమి? నిజే పమువంటి యిల్లాలితోఁ గట్టము సుఖము—మాట మంటి— యేమైనచున్నవా? కానరానికొడుకు—నీతండ్రిపేరు పెట్టుకొంటిది. ఆకుట్ట వానిని నొక్కసారి బుజమున నెత్తికొంటివా? నీవు వాని నెత్తి కొనఁగఁ జూడవలయు నని నాకు ముచ్చట కాదా ? అడిగ

ము—బెడిద మని యట్టెనచ్చట—వట్టుబట్టు చుట్టబెట్టుకొనుట—ముంగాళ్లపైఁ గూర్చుండి మూడుమెదుకులు మున్నన కంటించుకొనుట—హల్లుహల్లు మనుచుఁ బిలుపునకైన నందఁకుండ ముండయింటికిఁ బోవుట—ఈమాత్రమున కింటికి రాక పోయిన నేమి ? పో !

లక్ష్మి—(అప) అత్తా ! అంతకఠినములైనమాట లెందులకు ? ఆయన డయయుండి వచ్చినప్పుడే నాకుఁ బండుగ. రావలదని యనుట మెందులకు ?

మొక—(అప) నీమెత్తఁదనముచేతనే వాడు పాడైనాడు. నీయో గ్యతను గాపాడుకొనుటకే నీవు చూచుచున్నావు కాని వానిని నిరోధించి బాగుచేయవలయు నని నీవు చూచుచుండుట లేదు. కొంతకఠినమైనను వహించి యెదురుతిరిగి నిర్భయముగ నా లనిని నిరోధించినఁ గాని యతఁడు బాగుపడఁడు. అట్లు భర్త నెదిరించుట నీకుఁ బరమార్థలోప మని సంశయించుచున్నావు. అది తప్పు. భార్య గురుస్వరూపయై పనికిమాలినభర్తను శిక్షింపవలయును. అట్లు చేసినఁగాని నీకు మోక్షము లేదు. వానికి మోక్షము లేదు.

నారా—అమ్మా ! ఒక్కప్రాణమను. మీరు ముగ్గురు. మీకు నన్నుగూర్చి యింతకంటక మెందుకు ? నాకు శరీరములో రోగము ప్రవేశించినది. అమ్మా ! నీకంటె నేనే ముందేమో ? నన్నెందు కల్లరిపెట్టుదురు. నామూలమునఁ జంద్రరేఖ కల్లరి మెందులకు ? ఇక్కడనుండి కదలనులే. ఇక్కడనే స్థావరమనై, యిక్కడనే ప్రాత్రుకొని యుండునులే— మీకన్నులు చల్లగా నాకు భూశయన మిక్కడనే చేయుదురుగాని లే—

వెంక—నీ మొగము—నీమోర. స్థావరము లేదు—చైనవిగ్రహములేదు. దర్భశయ్య లేదు—పూలరథమువంటిభార్యయొద్ద సుఖముగాఁ బండుకో! పిల్లవానిని మీ రిద్దఱుఁగూడ నడ్డముగా గుండెల మీఁదఁ బెట్టుకొని పండుకొనుఁడు. స్వచ్ఛమైన యిల్లాలితో నున్న సుఖము, కడుపారఁ గన్న బిడ్డను మెడమీఁదఁ బెట్టుకొని యెగురులాడిన సుఖము నెఱిగిన ముండకొడు. కేవలఁడైన, క్రుళ్లుగుడిసె వేటుముండపడుక గదిపాయఖానా పెరటిలోనికిఁ బోవునా? బుద్ధిహీనుఁడవై పోయితివీ—పూవులతోఁ బూజింపఁ దగిన యిల్లాలియెడల మహాపచార మొనర్చితివి. లెంపలు వైచుకో—లే—అన్నమునకు రా—

నారా—నేను రాను.

వెంక—ఎందుచేత?

లక్ష్మి—అత్త! గోదావరిసాని యట. కోమటయ్య కన్నెఱికముఁ జేసినందుకు విండుచేసినదట.

నారా—గోదావరి కాదు—నీ మొగము—కావేరి. అయినను నీ కాగోడవ యెందుకే?

వెంక—యజ్ఞశాలలో వేదఘోషమునడుము సోమపానముఁ జేసిన మీఠండ్రికడుపున నీవు పుట్టి కన్నెఱికపుగదిలో ఫలాహారములు చేసితివా? (అప) లక్ష్మి! నేను బోవుదును. నీవు రవంత బోధింపుము. అవసర మగునెడలఁ గన్నెఱ్ఱచేయుము. (పోవును.)

లక్ష్మి—నాథా మీయమ్మగా రన్నమాటలకు మీ రిబ్బందిపడవలదు. ఆమె పెద్దది. ఆమె మనకు బుద్ధులు చెప్పఁదగినది. లోకముం తెయుఁ బ్రతిష్ఠ వ్యాపింపఁజేసిన మీఠండ్రిగారు కలనగతు

తైనాకుకదా! వారివంశమర్యాద మీరు కాపాడకపోయిన యెడల నెవ్వరు కాపాడుదురు? అయ్యో! పంశకీర్తి పోవుచున్నదే యని యాందోళనముచేత నామె దేవులాడుచున్నది. తల్లిమూల వినుటకంటె గొడుగు చేయఁదగిన దేమున్నది?

నారా—ఎంతసేపు సొమ్ముపోయినది-సొమ్ముపోయిన దని యొక్క-శ్రీ గోల-తల్లిముండలకు చావుసమీపించుచున్నకొలది ధనవాంఛ హెచ్చును. ఈపనికిమాలిన సొమ్మెవ్వనికి శాశ్వతమో చెప్ప. తెక్కలువచ్చి దానియంతి నడి యెగిరిపోవుచుండఁగా నే నేమి చేయవలసినది?

లక్ష్మి—పోయినసొమ్మునకు మనము విచారింపవలదు. మీమీఁద నది దిగదుడు పని యనుకొందము. ఇంతటినుండియైన మీరింటి యొద్దనే యుండి, భవతారకసాధన మైన మాతృసేవఁ జేయుచు, నల్లారుముద్దైన పిల్లవానిని బెంచుకొనుచు, నతిథిసేవఁ జేసికొనుచు గృహకృత్యములు నిర్వహించుకొనుచు నుండవలయు నని ప్రార్థించుచున్నాను.

నారా—నాకుఁగూడ నింటియొద్దనే పండుకొనవలయు నని యుండును. అదేమి కర్మమో—రవంతసేపైన బుద్ధి నిలువఁబడదు. ఏమి చేయుదును?

లక్ష్మి—అప్పు డేమి చేయుదు రనఁగా—నిలువఁబడి, రెండుచేతులు జోడించుకొని “శ్రీరామచంద్రమూర్తి! నీవు పితృవాక్యపరిపాలకుఁడవు. ఆశక్తిలో సహస్రాంశము నాకుఁ బ్రసాదింపుము. నీ వేకపట్టివ్రేతుఁడవు. ఆశక్తిలో లక్షాంశమైన నాకుఁ బ్రసాదింపుము. రామా! నీలమేఘశ్యామా! నీవు నిశ్చలస్థాన

యుడవు. అరిష్టస్వగ్గసంహర్తవు—అశక్తిలోఁ గోట్యంశమైన నాకుఁ బ్రసాదించుము. ఇట్లొనర్చుటయేగాక—నాతండ్రి! నీచాదారవిందములయందు సంతతమైన భక్తి నాకుఁ గటాక్షించుము. ఓం శాంతిశాంతి” యని భగవంతుని ధ్యానించుము. ఏమి-నేను జెప్పినట్లు చేయుదురా?

నారా—(పలుకకుండ గుఱ్ఱులీయును.)

లక్ష్మి—అయ్యో! అప్పుడే నిద్రించి నాఁడే. (లేచి చేతులుజోడించు కొని పాడును)

కీర్తన.

జయజయ రాఘవ జానకిరామ్—రఘుకులరాఘవ రాజారామ్
రావణమారక రాఘవరామ్—రఘుకులదీపక రాజారామ్
నీరధిబంధన రాఘవరామ్—మారుతీసేవిత రాజారామ్
దశరథసందన రాఘవరామ్—డానవభంజన రాజారామ్
మునిసవనావన రాఘవరామ్—పురహరపూజిత రాజారామ్
మంగళగుణగణ రాఘవరామ్—మంజులభాషణ రాజారామ్
పతితపావన రాఘవరామ్—భక్తి నైసఁగుమా రాజారామ్
జానకిరంజన రాఘవరామ్—జన్మవిభంజన రాజారామ్. (జయజయ!!)

నాథా! నాథా! వేశ్యయింటికిఁ బోకుండ నిచ్చటనే పండుకొంటివిగదా! నాయింటి కిప్పుడు కళవచ్చిన ట్లున్నది. నాకంటి కిప్పుడు దృష్టివచ్చిన ట్లున్నది. సుఖముగాఁ బండుకొనుము. నిన్ను లేపను. నాథా! మనపిల్లవాడు పుట్టి మూడుసంవత్సరములైనదికదా! అప్పటినుండియు నీవు నన్ను స్పృశింపలేదే. తిన్నగఁ గంటనైనఁ జూడలేదే. నీ వీమూఁడు సంవత్సరము తాడట తెలియని మహానందమునఁ గులబతోఁ గులికిపోయితివే.

రాతి స్తంభము.

నీవు వేశ్యాలింగనసుఖ మనుభవించుచుండఁ బ్రమాదమున
 నైన నొక్క క్షణకాల మైన నన్నుఁ దలఁచితివా? నాచాలితి
 నానాయణమూర్తి వగు నీనామమును స్మరించుకొనుచు నేఁ
 గాలక్షేపముచేయుచుంటినిగాదా! పోనీ! నీవు సుఖపడినయెడల
 నాకుఁ జాలును. నీలో నేను జీవించియున్నప్పుడు నీసుఖమే
 నాసుఖము కాదా? నిన్ను మందలించు మని, బెడరించు మని,
 కోపించు మని, సాధించు మని మాయత్తగారు నాతోఁ జెప్పి
 నారు. ని న్నొక్కమాటయైన నే ననఁజాలను. నేను వయస్సు
 లోనున్న పెండ్లామను గాదా! అదిగో! నోరెఱుంగని పసిపా
 పుడు కాదా! నాథా! నీవు మమ్ముద్ధరింపవలయు నని వేర
 నేను జెప్పవలయునా? నేను జెప్పటకు నీవు తెలియనివాఁడ
 వా? నాయదృష్టము బాగునప్పుడు భగవంతుఁడు నీ కే తో
 పింపఁడా? పోనీ. దైవేచ్ఛయే జరుగుఁగాక! విహికకప్త మెంత
 కాల ముండును? నేఁడో రేపో వెడలిపోవునప్పు డీమాతృము
 నకై యిహలోకదైవ మగు భర్తమ్మకీదూలనాడుదునా? పుణ్య
 ము లేదుసరికదా-- ఈపాపముమూట నాతోఁగూడనెందులకు?
 నాథా! మూఁడేండ్లనుండి నీపాదము లొత్తుభాగ్యము నాకుఁ
 గలుగ లేదు. (భర్తపాదములను కన్నుల కద్దుకొని) ఇప్పు డీవిధ
 ముగా బుణవిముక్త నగుచున్నాను. ముప్పదియారుమాసము
 లనుండి నేను నీస్పర్శసుఖ మెఱుంగను. (ముద్దుగొని) ఇదిగో
 ఇదియే చాలు. ఇక నాలుగేండ్లు నిన్ను దాఁకకున్నను నాకు
 బెంగలేదు. నే నికఁ బండుకొందును. (పిల్లవానిని చొట్టినుండి
 తీసి తనవక్క-లోఁ బండుఁబెట్టుకొనును.) నాతండ్రి! నీనాయన
 గారు మనపుణ్యమున నీరాతి) యిచ్చటనే పండుకొన్నారు.

నాయనా! నీవు పుట్టినతరువాత నాకు సుఖదిన మిదియే. నేను ను బండుకొందును. రామా. రామా. (పండుకొనును.)

నారా—(నిమ్మళముగ లేచి) నేను నివృత్తిపూర్వమున నని యేదో పనికిమాలిన దైవప్రార్థన చేసినది. దానితో నా కసహ్యము వైచినది. తరువాత నేదియో నోటిలో గొణగుకొన్నది. కాళులు కన్నుల కద్దుకొన్నది. ముద్దొక్కటి పెట్టుకొన్నది. ఈ ముద్దు నాపుట్టిముంచినది. నాభార్యయొద్దఁ బండుకొనకపోవుటయే కాక యొకరి నొకరు ముద్దిడుకొన మని నేను జండ్ర రేఖయొద్దఁ బ్రమాణము చేసితిని. దీనిముండమోయఁ దీని మూలమున నిప్పుడు నావృత్తిమునకు భంగము కలిగినది. నేను ముద్దుఁబెట్టుకొన్న యెడల నాది దోసము కాని యది యట్లు చేసినయెడల నాదోష మేమున్న దని కొంత సమర్థించుకొన వచ్చును. సమర్థనవలకు వచ్చినదా నాకర్మము? మాయమ్మ నన్ను దిట్టినందువలన నే నిక్కడఁ బండుకొంటి నని వీరియభిప్రాయమై యుండును. నేను బుద్ధిపూర్వకముగానే పండుకొంటిని. సారాయంగడివానికిఁ జండ్రరేఖ నలుబదిరూపాయలవలకీయవలసియున్నది. వాడు దానిని గారాగృహమం దుంతు నని బెదరించుచున్నాఁడు. దానిమర్యాదఁ గాపాడుటకు నేను గాక మతెవ్వరున్నార? నూర్లకొలది నిచ్చెద మని గిరగిర యింటిచుట్టు తిరిగిన సరసులను సాగనంపి నన్ను నమ్ముకొన్న దానిపరువు నేనే కాపాడవలసియున్నదికాదా. నాయిల్లాలిమె డలో నింక మిగిలియున్న నాను దీసికొనిపోవ నిక్కడఁ బండు కొంటిని. అడిగినయెడలఁ దప్పకుండ నిచ్చును. ఇదివల కెన్నియో గుల్లలిచ్చిన కారణమున నశుగుటకే మన స్సొప్పుకపోయి

నది. అందులోను నాకు మోమోటమి యంతయంత కాదు. అందుచేత దొంగతనమే శరణ్యమైనది. నాసొమ్ము నేను దీసి కొనుటలోఁ దప్పులేదు కాని — అయినను బుద్ధిమాలిన ప్రజలు కాదా? ఎంతసేపు తప్పెన్నుటయందే వారికి ముచ్చట. (భార్య మెడలో నాను దీసికొనును.) ఇది యట్టే బరువుగాఁ గనఁబడదు. ఇది చాలకపోయినప్పుడు తిరుగ నద్దెయద్దె యని సొమ్మున కెక్కడకుఁ బరుగెత్తవలసినది? పిల్లవానిచేతి యొత్తులుగూడఁ దీసికొందును. (తీసికొనును.) అదిగో! ఒత్తులు పెట్టినస్థలమునఁ జేయి రవంతనన్నగిల్లి యున్నదే. పాపము. ఇవి తీసివైచితిని గాని చేతులు పాడైపోవలసినది. చంద్రరేఖ వీధిగుమ్మములో నాకొఱకుఁ గనుపెట్టుకొని యుండును. త్వరగఁ బోవలయును. వీధితలుపు తీసికొని పోవుదును. ఎవరో దొంగలు వచ్చి యీ వస్తువులు హరించుకొనిపోయినా రని ప్రతీతి కల్గును. ఏదో జరుగును. ముంజేమి జరుగునో యనుచింత యెందులకు ?

(నిష్క్రమించును.)

ఇది ప్రథమాంకిము.



శ్రీరామా !

రాతిస్తంభము.

ద్వితీయాంకము.

ప్రవేశము—చంద్రశేఖరిలు.

ప్రవేశము—నారాయణరావు, చంద్రశేఖ, (సారాబుడ్డిచేతులతో).

చంద్ర—చచ్చిచెడి, చచ్చిచెడి యొక్కనాను దీసికొనివచ్చితివా ?

చప్పునాను— పాతికరూపాయలైన రాదయ్యెను.

నారా—పిల్లవానియొత్తులుకూడ నున్నవి కాదా ?

చంద్ర—ఏనీ! ఇంక నాచేతిలోఁ బెట్టవేమి ? అవి నీవమ్ముకొని

త్రాగవలయు నని యనుకొంటివా యేమి ?

నారా—ఇవిగో (ఇచ్చును).

చంద్ర—(తీసికొని) ఇది యేమి ? ఇత్తడివస్తువులే ! ఓరి నీగొంతు

గోయ— బంగారపువస్తువు లని చెప్పి నన్ను మోసపుచ్చెడ

వఱరా ?

నారా—ఆఁ! ఆఁ! నన్ను క్షమింపుము. నే నెఱుంగను. నన్నాముండ

మోసపుచ్చినది.

చంద్ర—నీపెండ్లామేనా ?

నారా—అవును.

చంద్ర—దానిసిగ నోయి. ఎంతమోసకత్తెయో ?

నారా—ఇంటికీ బోయి దానిని జెప్ప తీసికొని తన్నెదను. తెల్లనిది వెండి, పచ్చనిది బంగార మని నాయూహమే కాని యింత మోస మున్న దని నే నెఱుఁగుదునా ?

చంద్ర—నీ వొకటియెఱిగి యేడ్తువా ? ఏమియు లేదు. వట్టిదద్దమ్మ వు. భార్య పతివ్రత యని కొనియాడెదవు. నీభార్య యో గ్యత యిప్పుడు తెలిసినదా ? మూఁడేండ్లనుండి మహాపతివ్రత నీకొఱకుఁ గనుపెట్టుకొని యున్నది. సిగ్గుమాలినమొగమా ! మూల నున్న యత్తముండ ముసలిదయ్యెను. తొట్టెలో బా లుఁడు మూరెఁడుకంటె నెక్కువ లేడయ్యెను. అమ్మగారికి రాతి) యిల్లింతయు సర్వభ్యము. అందులో బాపనముం డలు! ఇదిగో మీయూఁడువారు వీధినిబడినతరువాతనే కాదా మావృత్తులన్నియు మన్నుగలసిపోయినవి. మూఁడేండ్లనుండి ముసుఁగుఁ బెట్టుకొని ముడుచుకొని మూలఁ గూర్చున్నదా ? చీ ! అంతదీక్షతోఁ గనుపెట్టుకొని యుండుటకు తెలివితక్కువ చంద్రరేఖ కాదు.

నారా—దానిరూపము సామాన్యముకాని యున్నవిశేషము యోగ్య తయేకాదా !

చంద్ర—నీవు చచ్చినఁగాని చంద్రరేఖను స్తుతింపవు. అందుకు నోరు రాదు. రాజగారిప్రధానఁడు నాకు మాన్య మిచ్చెద నని వార్త చేసినాఁడా ? నే నేమంటిని ? అప్పుడు నీవు నాయొద్దనే యుంటివికాదా ? చెప్ప—గుటకలు మ్రుంగుచు గ్రుడ్లుపెట్టు కొని చూతు వేల ?

నారా—మాన్యము కాదు—అగ్రహార మిచ్చినసరే నారాయణరావున

కథీననైన యీశకీరమును దుద కప్పింపవలసిన దగ్గి కే యని వార్త నంపితివి.

చంద్ర—ఆమాటలో నర్థము బుద్ధిహీనుడవైన నీకుఁ దెలియకపోయెను గాని లోకమంతయు నట్టుడికినట్లయిపోయినదే! ఆసంగతి యటుంపుము. తునికోమటి రాత్రి కైదువంద లిచ్చెదనని వార్త నంపినాఁడుకదా—దినమున కైదువందలకొప్పన సంవత్సరమునకు రెండులక్షలకూపాయలు రాబడి యైనదా? పెద్దజమీందారీ యన్నమాటయేనా? నే నేమంటిని? చెప్పమన మిద్దఱమే కాదా?

నారా—కోమటి మొగము నీజన్మమునఁ జూడ నని యంటివి.

చంద్ర—చెప్పిన నైన నామోగ్యత నీవు గ్రహింపఁగలవా? అది యటుండనీ—నీభార్యవస్తువులు దెచ్చుని నన్ను నీయింటికిఁ బంపి యుండునా? పుట్టిమునుగవచ్చినది కావునఁ బాపవలసినవచ్చినది. ఏమి చేయను? నాకర్మము. అందుదియై పుట్టఁగూడదు. అందులో వేశ్యయై పుట్టఁగూడదు. మఱి యందులో నీతిగల వేశ్యయై పుట్టఁగూడదు.

నారా—ఆపుట్టిమున్న యేమి! ఏమి!

చంద్ర—నారా పాటదారులకు నలుబది బాకీకాదా? ఆబాకీ నేను గొట్టివేసెదను నామాట యేమన్నా వని చెట్టుక్కింది న్యాయ వాదిచేత వార్తనంపినాఁడు. అందుచేత నీకుఁ దొందర యియ్యవలసినవచ్చినది.

నారా—అ: ! అ: ! ఎంతపొగరు? లంజెకొడుకు!

చంద్ర—ఆతనితప్పేమున్నది? నేను వేశ్యను గాదా. అందుచే నందఱకు లోతువయే. బట్ట ఖరీదీసె. చాకినాడు కన్నుగీచే.

గుడ్డలు గుట్టిన బంగారువాడు కన్నుగీచే. అదైదు బండిగట్టిన దిద్దియ్యకూడగ నన్నుగీచే. ఏమున్నది ? నాబ్రాదు కిట్లున్నది. పోనీ ! నీబ్రదు కేమైన సరిగా నున్నదేమో యని యనుకొనంగ—నిత్తడి యొత్తులతో సిద్ధమైన పెద్దమ్మవు. నీవు నాకేమి చేయగలవు ? పోనీ—నీపై మమకారము వదలుకొంద మన్న నాతరము గాదు—నన్ను బుట్టించిన బ్రహ్మదేవునితరము కాదయ్యెను. ఎక్కడఁ జావుమంటివి ? నీతోఁ జెద్దపుట్టిమునుక వచ్చినది !

నా—నీవిశ్వాసము, నీయోగ్యత నే నెఱుంగక పోలేదు. నీవు నా కొఱ కెంతవ్యాధ్యపరిత్యాగ మొనర్చినది గుర్తింపక పోలేదు. నాచర్యముతో నీకు ముచ్చెలు కుట్టించినను నీముఠాము తీర్పు కొనలేను. నాభూమి నీకిచ్చితిని. నాయెల్లు నీదే యయ్యెను. ఇంతకంటె నే నేమి యాయగలను ?

చంద్ర—నీభూమి నాకిచ్చితి వని నీవు దేవులాడ నక్కఱలేదు. నీకుఁ గావలసినయెడలఁ దిరుగ వ్రాయించి యిచ్చెదను. తీసికో. క్రిందటిసంవత్సరము వండలేదు. పన్ను దండుగ యిచ్చుకొంటిని. ఈసంవత్సరము వండునో యెండునో తెలియను. దినము లెల్లు గడచునో యని భయముగా నున్నది. నీ విఁకఁ బడుకటింటి కక్కఱకువచ్చువాడవే కాని వంటయింటి కక్కఱకు వచ్చు వాడవు కావు. నా కాసంగతి తెలియును. పోనీ, నీభార్య నెవరికైన నప్పుఁజెప్పి యేదో యిద్యోగము సంపాదించుకొని నన్ను బోషింతు వేమో యని చూడఁగ నిల్లా లగుంధతి యయ్యెడిగఁ బొగడుచుండువయ్యెను.

నారా—నీవు నన్నట్టే నుండలింపవలసిన పని లేదు. నేను నిన్నెటు
లైనా బోషింతును.

చంద్ర—సరే చూతము. నీ వెక్కడికి బోవుదువు? నీ వెక్కడికి
బోదును? చూడు-నీ వింటికి బోయితివికదా, నీవు నీభార్య
యొద్దఁ బండుకొంటివా?

నారా—నాభార్యయొద్దఁ బండుకొనుటా? హే. హే. హే! ఇదిగో!
ఈమీసముఁ జూచినావా! అన్నమాటకుఁ దిరు గెన్నఁదైన
నుండెనా?

చంద్ర—పోనీ! నీభార్య ని న్నేమైనఁ గదల్చినదా?

నారా—పాపము—లేదు.

చంద్ర—మగఁడవయ్యెను-మూఁడేండ్లక్రింద జానియొద్దఁ బండుకొని
టివయ్యెను-నీవు రాత్రి జానిగదిలో నుంటివయ్యెను—తిరిగి
యిటకు రావలసినవాఁడవయ్యెను. నిన్నామె యెందులకు
స్ఫులింపలేదో యిప్పుటికైన నెఱుఁగుదువా?

నారా—నా కిష్టము తేకపోవుటచేత నేను దొంగనిద్రపోయితిని.
నన్ను లేపుట కామె కిష్టము లేకపోయెను. అక్కడికి బాపము
నన్ను వదలలేక నాదొంగనిద్రలోనే నన్ను బుగ్గమీఁద
ముద్దుపెట్టుకొన్నది.

చంద్ర—అయినదా? ఇక నీవీతము మండిపోను. ఎందు కామీస
ము? గొరిగించుకో.

నారా—నాతప్పులేదు కాదా?

చంద్ర—ఏదాడమీఁద ముద్దుపెట్టుకొన్నది?

నారా—ఇదిగో—ఈకుడిదాడమీఁద.

చంద్ర—అదాడ గాడిదెమూత్రము పెట్టి కడిగి, పిడుక నిప్పుపెట్టి

కాల్చి, యాదాడవైపు పండ్లన్ని యూడదీయించుకొన్న గాని
యది పనికిరాదు. మూడేండ్లదీక్ష కుక్కుముట్టుకొనిపోయి
నదా ? ఏడవలేకపోయినావు.

నారా—నే నవ్వు డేడువనే యెట్టినాను. మించిపోయినదాని కేమి
చేయవలసినది? నే నింక మాయంటి కెన్నడును బోను. ఇది
ప్రమాణముగాఁ జెప్పినమాట. ఈప్రమాణము మీఠినయెడల
నీవు నన్నెంతపనిచేసినను నే నొప్పుకొందును. ఈసారిమా
త్రము తప్పినయెడల మీసాలే కాదు, బుట్టుకూడ గొరిగించు
కొందును.

(నేపథ్యమున) చెంద్రీ ! మంగలి వచ్చినాడు.

నారా—పినియిల్లు వల్లకాడుగాను. వీర డెవఁడో సమయానికే వచ్చి
నాడు.

చంద్ర—బుట్లు తెచ్చినాడా ?

(నేప.) అ.

వేశ్యమాత—(ప్ర)వేళించి, ఇదిగో. (బల్లమీఁదఁ జెట్టును) (అప)
సారాపాటదారుఁ డొక్క పావుగంటలో వచ్చెద నని మంగ
లితోఁ జెప్పినాడట. ఈదర్శిద్రవుముండకొడుకు నావల కేడ్చి
వేయుము.

చంద్ర—(అప) పోనీ. ఏవో మాటలు చెప్పి నీవసారాలోనికిఁ దీసి
కొనిపోఁగూడదా ?

వేశ్యమా—(అప) ఊహు.

చంద్ర—(అప) దెంద్రయూయన నీకొఱకు వచ్చినాడా యేమి ? :

వేశ్యమా—(అప) ఆగొడవ నీకెందుకు— ఏనికి గొంతుకవఱకు
సారా పోసినయెడల నేవో వెట్టికేకలు పెట్టును. అవంకపెట్టి

యావలికి గెంటి తలుపువైచికొందము. పాటచారుడు రాకుం
డనే యీశవ మావలికిఁ బోవలయును.

చంద్ర—(అప) సరే నడు. (వేశ్యమాత నిష్క్రమించును.)

చంద్ర—నారాయణరావు ! నీరసముగా నున్నావేమి ? కునికిపాట్లు
పడుచుంటివేమి ?

నారా—ఈరాత్రి భోజనము చేయలేదు.

చంద్ర—(పాత్రలో సారాపోసి) ఇదిగో ! ఒకపట్టు పట్టు.

నారా—(త్రాగును.) బేవు. (త్రేచును.) బాగుగనే యున్నది. గాటు
గానే యున్నది. ఆగాటులో మోతాదైన కమ్మదన మున్నది.
అంతేకాని గొంతుకలో వెట్టిమంట లేదు. గొంతుకలోనికి
జరజర సాపుగా దిగిపోయినది కాని యెక్కిలికాని యెగుపుకాని
యేమియు లేదు.

చంద్ర—మఱియొకవంపు వంపవోయి.

నారా—అక్కఱలేదు. నరములకు చుట్టుకైన గమనిక, కదలిక కలి
గినవి. చంద్రదోదయమైనట్లు స్వచ్ఛముగాఁ గనబడుచున్నది.
ప్రకృతియంతయు ధోరముచేయించుకొన్నట్లు నున గ నున్నది.

చంద్ర—ఇక రెండుపీల్చులు పీల్చువోయి పెద్దమ్మా !

నారా—(త్రాగును.)

చంద్ర—ఇప్పుడేలాగున నున్నది ?

నారా—ఆ—(దీర్ఘముగా సుతివేయును.)

ప ద ము.

సానిదాని దెచ్చినాడు సంతలోఁ బెట్టినాడు

గోనగుడ్డ గప్పినాడు కోకకొంగు లాగినాడు—

వా: వారేవా: వారేవా:

ఇదిగో మీసము. పడునల్గురు ముండల నుంచుకొందును. హే. హే. హే. తమాషా (తూలుచున్నాడు.) ఊండరా లంజెకొడుకా! మీఁదఁ బడెద వేమిరా? ఆగు. అక్కడనే యాగు. తాగి తెయితక్కలాడుదునా?

చంద్ర—ఏమి యాయల్లరి? నారాయణ! ఆవలికిఁ బో.

నారా—నేను బోను. నేను బోను. పొమ్మనుట కెవ్వని కథికారము లేదు. నాకొంప నాగోడి—నాదూడ నాదుడికి—నాయిల్లు నావాకిలి. నీ వాడుదాన వైనయెడల నేను మగవాడను. మగవానికి మీస మెంతడాబో యాడుదాని కదిగో! అది యంతడాబు—హేహేహే! దానిచే రెండులకుఁ దలపెట్టలేదో యెఱుఁగుదువా? అనభ్యము—ఎవరికి? చదువుకొన్న నపుం సకపుముండకొడులకు— హే హే! మాకు పుంస్తవ్యవృద్ధికి మందెందులకు?

చంద్ర—పో— ఆవలికిఁ బో.

నారా—దండాలు. నీపాదాలకు దండాలు. నీయమ్మకడుపు చల్లగా, నీయత్తకడుపు చల్లగా వేయేండ్లు వర్ధిల్లు. బ్రాహ్మణులమా న్యాలన్ని వేసికో— వేసికో నీపిగగోయ. అమ్మవారిజాతరకు సిడిబొమ్మను ద్రిప్పినట్లు గిరగిరద్రిప్పినయెడల—ఓ—ఊంకులరా ట్నుమంత సొగసు. (తూలుచున్నాడు.) ఎక్కడఁ జూచిన నెత్తువల్లమే కాని సావైనచారియే కనఁబడదేమి? ఎవడురా నన్ను ముందుకుఁ ద్రోయుచున్నాడు? ముండకొడుక! డొక్క చీల్చి రాలు గొట్టెడను.

చంద్ర—అమ్మా! నీ వీతనిచేయి పట్టుకొని యావలికిఁ దీసికొనిపొమ్ము. (వేశ్యామాత ప్రవేశించి నారాయణరావుచేయి పట్టుకొనినబోవును.)

నారా—వా రేవాః, వారేవాః

పదము

నెత్తిమీఁద ముగ్ధబుట్టోయి నాసామి

కంటిలోను ప్రతి కాయ

మేఁకలాగునఁ జిన్నగడ్డం నాసామి

కాకిబొడ్డు మేనిరంగు

నోటిలోను జుట్టిపీకోయి నాసామి

గుండెమీఁద గంగఁడోయి

వీపుకింద నులకకుక్కోయి నాసామి

కుక్కికింద కంటికుక్క

హేహే. చూచినావా ! సరస్వతివి! గ్రామ్యభాషాసరస్వతివి
నీవే ! నీయాశ్రితులము మేము నాకవిశాధార కనిపిస్తేవా.
ఇంతధార గంగాప్రవాహమువలె నాకె యెక్కడ గలిగినదో
యెఱుఁగుదువా ? వేళ్ల నుంచకొనుట చేత—అని నానికియు
కు—హే హే హే—కాళివాసున కెక్కడ గలిగినది ?
ధూర్జటికవి కెక్కడ గలిగినది ? నిజమైనకవితాధార గల
యందఱకుఁగూడ సానిసంపర్కము తొలగితిద్దినములాగునఁ
దప్పదు. ఒక్కటే శాసనము. కైలాసము మొదలుకొని రావ
ణాసురుని కావ్యమువఱకు.

వేశ్య—నీవు మాటలాడక నాతో రా. (లాగున.)

నారా—నీతో రానా ! నీల్లికిరంగ- నీమనస్సుకడ నావయ్య
స్సెక్కడ ! ఎంతయేతమువెట్టుగాఁ జెప్పినావు ! దేంద్రీసుబ్బ
న్నమాట యేమి చెప్పినావు ? నీమనస్సు అబ్బాయుమాట యేమి
చెప్పినావు ? వా రిద్దఱను వదలుకొంటి నను ముగిశాసనము

హా! సి న్యాయసభలో బెట్టి దర్భశయ్య వేసికొని వండుకో.
అప్పుడు నాపోరోహిత్యము. జీవప్రాయశ్చిత్తము చేయుతునో
కాక గర్భాధానపుమంత్రమే చెప్పడమో నాతమామా!

చంద్ర—అమ్మా! త్వరగ సాగనంపవేమి? నీవుకూడ వినోదము
చూచుచుంటివా యేమి?

వేశ్య—నీ వల్లరి చేయుచున్నావు. వీధిలోనికి బో! లేనియెడల
జీవురుతో గొట్టెదను.

నారా—చీపురుతో నీవు నన్ను గొట్టినయెడల నేను జెప్పతో
గొట్టనా? ఆమూత్రీపురు బాగుషము లే దనుకొన్నావా?
నీముండమోయ. రా. కట్టు. కానెకోక కట్టు. రా. నాపం
జాబీ మైసూరీ తడాఖా చూతువుగాని. (దండమీద గొట్టు
కొనును.) పట్టు. ఇదిగో, ఈలాగున నొడుపుపట్టు— కోడిపం
దెవుఁగావు చూడలేదా? నే నట్లు కాపు కాచితిని. నీ వొత్తి
గిల్లు. అయ్యో! నీతల గొరగ. ఒత్తిగిల్లి వేమి? (తన్నును.)

వేశ్య—ఓరిగాడివెకొడుకా! ఎంతతన్ను దన్నితివిరా— నీకాలు తెగి
పోను. (చీపురుకట్టతో గొట్టును.)

నారా—అమ్మ నీగొంతుగోయ! పర్వతమును వజ్రాయుధముతో
దేవేంద్రుఁడు గొట్టినట్లు కొట్టితివే. ఎ వ! తెక్కలూడలేదు
గాని యెక్కిల్లుమాత్రీము వచ్చినవి. ఏవ! కొట్టినదెబ్బ గుండె
తెగిందట్టినది. ఏ వ! వర్షాలు లేవేమో, యెక్కడను మంచినీళ్లు
దొరకికుండ నున్నవి. ఎంతసామంతమైనను జిగురుసారాది.
నాలుక పీకికొనఁదగినట్లున్నది. తాటికల్లు—యీతకల్లున్న
వే—ఇది రొట్టకొట్టు— పాటకపుజాతికొఱకు. బ్రాహ్మణునకు
మాత్రీము చిగురుసారా పెట్టినది పేరు. వడికి తగ్గులేదు. విలు

వకు హెచ్చులేదు.. అది యగ్రజాతి కన్నివిధములచేతక నగి
నది. ఇంక జమిందార్లు! అబ్బ! నిప్పకోర్లు! వారిత్రాగుడు
ముందు మాది చచ్చు—చచ్చుముచ్చాతిక—సరాసరి! సీచుబు
డ్డికిబుడ్డి యెక్కగొక్కలో వంపుపెట్టినజమిందారుఁ డున్నాఁ
డే— అతనిబిరు కే బిరుకు— బ్రహ్మజ్ఞానికి దేహభిక్షానముం
డను. అతనికి నుండను. ఒడలు చీరినసరే— తగులఁజెట్టినసరే.
చంద్ర—అమ్మా! ఇంక రెండుకొట్టి యావలి కీళ్ళి వేయక మాచెడ
వేమి ?

వేశ్య—(చీపురుతోఁ గొట్టును.)

నారా—అహహా! బ్రహ్మస్రప్రయోగ మొనఱున్నది.

(వేశ్యమాత గెంటుచున్నది. నారాయణరావు గుమ్మమున
కావల క్రిందఁ బడును. వేశ్య తలుపు వైచుకొనును)

నారా—(లేచుటకుఁ బ్రయత్నించి లేవలేక రెండుసారులు పడి లేచు
ను.) దీనిని జంపి చాకరేవుబల్లమింద సారాపోసి యరుగఁదీసి
యరుగఁదీసి యరుకులమునకుఁ బుట్టినముసలమునునలె గోదా
వరిలోఁ గలిపెదను. అంతమట్టుకు సంకల్పించుకొన్నఁగాని
పనిజరుగదు. వేశ్యకులమున కెల్ల నిదేకీడు. ఈకీడు దీసిన
ఖ్యాతి నాకుఁ గలుగవలెను. ఎవఁడో నాయొద్దకు వచ్చుచు
న్నాడు. ఎవఁడవురా నీవు—నీయూరేదిరా—నీవేరేదిరా? డొక్క
చీల్చి రాలు గొట్టెదను.

(ఒకరక్షకభటుఁడు పోవేళించి యాలవైచును.)

నారా—అదిగో. ఆలాగున సుతిపట్టు. ఇంక నామేజువాణి తిత్తగించు.

(మద్దెలకు దండముపెట్టి రక్షకభటునకు దండముపెట్టును.)

రాతిరంధము.

తీర్తన-కాంభోజి.

ఉన్ననుగతినమెన్న సున్నకుసున్నైన
వన్నెల చిన్నెల నెన్నదరమటే!

(రాశి యభినయించును.)

నాతినశుభవింపఁ జేతగానినీకు మూర్తివైమోనాలు ప్రేతవైబూవులె!
ఉన్న ||

సుతినూనితి వెందుచేత ? నెత్తిమీఁద టంగునఁ దాళపుచిప్ప
తోఁ గొట్టెదను. (రక్షకభటుని నెత్తిపైఁ గొట్టును.)

(రక్షకభటుఁడు వానిని బట్టుకొన యత్నింప నతఁడు పరుగె
త్తును. ఇంతలో మఱియొకరక్షకభటుఁడు ప్రవేశించును.)

2 ర—బ్రాహ్మణుడా ! నీ వెవఁడవు ?

నారా—నేను జంద్రరేఖమగఁడను.

1 ర—చంద్రరేఖ కెంద టున్నారో— వాఁడలో నీ వెవఁడవు ?

నారా—నాచాదోషములు. జాగ్రత్త. మూర్తిపైఁ గొట్టెదను.

2 ర—అయ్యయ్యో ! ఇతఁడు మనపెద్ద శాస్త్రులుగారికొడుకురా !

1 ర—ఎవఁడైన నేమి- కొట్టులో నుంతము.

నారా—నన్నుఁ బట్టుకొందురా ? ఏది పట్టుకో— (పరుగెత్తఁబోవును.
తూలి క్రిందఁ బడిపోవును.)

2 ర—రామరామా ! వీనియిల్లు నే నెఱుఁగుదును. అక్కడనుఁ దీసి
కొనిపోదము. పట్టుకో— మన కెప్పటిముఠాసంబంధమో !

(ఇద్దఱు పట్టుకొని నిష్క్రమింతురు.)

ఇది ద్వితీయాంకము.



శ్రీరామా !

రాతిస్తంభము.

తృతీయాంకము.

[పదేశము—నారాయణరావుగృహము.

[పదేశము—మంచముపై వెంకమ్మ, క్రింద లక్ష్మి.

వెంక—ఇంకను లేవలేవా?

లక్ష్మి—లేచి భుజియించి తిరుగఁ బండుకొన్నాను.

వెంక—ఈమధ్యముకూడ నున్నట్లు పినలేకు. ఇంకూడ నున్నదా?

అయ్యయ్యో! ఎ తిమించివంశములో నెంతయున్నది పుట్టి
నాడు! ఆమహాత్ము లదృష్టవంతులు కావున నీయమాంగశ్శ్య
మును జూడకుండ వెడిలిపోయినారు. నాతరు వల్లపోయినది
కాదు.

(తలపైఁ గొట్టుకొనును.)

లక్ష్మి—అత్త! జబ్బుగ నున్నారు. మనస్సున కుద్రేకము తెచ్చుకొన
కుండు. రోగము హెచ్చును. భద్రముగా నుండవలయును.

వెంక—రోగము హెచ్చుకావలయు ననియే దేవులాడుచున్నాను.
చావవలయు ననియే చేతులెత్తుకొని మృక్కుచున్నాను.
ఇప్పుడు సాయంకాలము కావచ్చినదికదా.

లక్ష్మి—అఁ.

రాతిస్తంభము.

మొక—ఇదివఱకు వచ్చిన వాళ్ళు ఎక్కడ? వచ్చి యెంతసే వైనది?

లక్ష్మి—రెండుగంటలు కావచ్చినది.

మొక—సీ భోజనమైనది కాదా?

లక్ష్మి—అయినది.

మొక—నీ భర్త యదయమునుండియు దానియింటికి బోలే దేమి?

లక్ష్మి—ఏదీ? రెండుయోమములవఱకు వెరుకటితిక్క వడలనే లేదు.

లేచి స్నానముచేసి భుజించుటతోడనే తరుగఁ గునికిపట్లు
గాగఁ బండుకొన్నారు.

మొక—కుళ్ళవాఁ డెచ్చట నున్నాఁడు?

లక్ష్మి—ఘోష్టలోఁ బండుకొన్నాఁడు.

మొక—ఇంటిదాసి వచ్చినవా?

లక్ష్మి—వచ్చినది.

మొక—ఈ రాత్రి యిచ్చటనే పండుకొనుమని దానితోఁ జెప్పవలయు
నుజుమా.

లక్ష్మి—అత్తా! చెప్పితిని.

మొక—ఉదయమున వచ్చిన వైద్యుఁ డేమన్నాఁడు?

లక్ష్మి—ధనుర్వాత మని యన్నాఁడు.

మొక—అది యపాయకరమైన వ్యాధియే యని చెప్పినాఁడా?

లక్ష్మి—కొండఱకు నిమ్మళించిన దని చెప్పినాఁడు.

మొక—దానికేమికాని యావైద్యుని రాత్రి యొకసారిరమ్మనిచెప్పితివా?

లక్ష్మి—రాత్రి వచ్చెద నని యాతఁడే చెప్పినాఁడు. కాని యాతని
మందు మీరు పుచ్చుకొనలేదుకదా— వైద్యుఁ డెందులకు?

మొక—మందుపుచ్చుకొన్న యెడలఁ గుదురునేమో యనుభయముచేతఁ
బుచ్చుకొలేదమ్మా. వైద్యుఁడు రాత్రి యొకసారి వచ్చునడల

నాప్రాణోత్క్రమణసమయ మెప్పుడో చెప్పినయెడల నీవు
జాగ్రత్తగా నుండఁగలవని—

లక్ష్మి—అత్తా! అదేమిమాట? మీకుచూరుఁ డిక్కడనే యుండును
గాదా?

వెంక—ఉండు నని చెప్పినాఁడా?

లక్ష్మి—లేదుకాని మీ కింత జబ్బుగానుండగా దానియింటికిఁ బోవ
రనుకొందును.

వెంక—ఇంతకాదు. ఇంతకంటె శతగుణములు జబ్బుగానున్నను వాఁ
డు పోకమానఁడు.

లక్ష్మి—అదిగో మీకుచూరుఁడు వచ్చుచున్నారు.

(నారాయణరావు ప్రవేశించును.)

నారా—నీకేమి మతియున్నదా లేదా? రెండవసారిపండుకొన్నప్పుడు
రవంత లేపలేకపోయినావా?

లక్ష్మి—బడలియున్నా రని యూరకుంటిని. క్షమింపవలయును.

నారా—అమ్మా! ఏలాగున నున్నావు? మఱిమియు భయములేదులే.

ఊరక బొగపెట్టుకొని యేసువకు. ఈముసలివాండ్రకుఁ జా
వనఁగ నింతయంత భయము కాదు. ఈథనుర్వాతిరోగము పైకి
భయంకరముగాఁ గనఁబడుటయే గాని యపాయకరమైన రోగ
ము కాదు.

లక్ష్మి—తలచుగా నపాయకర మనియే వైద్యుఁడు చెప్పినాఁడు.

నారా—డబ్బుకొఱ కట్లు చెప్పుదురు. వైద్యుల డాబుమాటలకు
మోసపోవలదు. చంద్రరేఖతల్లి నాగిముండకు సరిగా నిదియే
రోగము. ఒకదినముకాఁబోలు నులకకుక్కిమీఁద నున్నది.
రెండవదినమున మొగ్గులాగున నింటిలోఁ దిరిగినది. ఇదివఱకే

లేక లేచి దేవలాక్షిని నానరుగ నా? ఇంక నైన బోవలదా?

అక్షి—అ. అ. గట్టిగ బట్టికో!

(అక్షి స్వయం ధనుర్వాతము వచ్చినది. నారాయణరావు అక్షి యు నామెను బైకి పంగసీయకుండ నొక్కియుండును. రెండు నిమిషములకు యథాస్థితి నొందును.)

నారా—ఇక్కడి కీపాం గడంగినది. తిరిగి రాత్రి యిట్లు వచ్చునోలేదో చెప్పలేము. నిద్రపట్టినయెడల రాదులే. రేపటినుండి సుఖము గా నుండును. అక్షి! తలుపు వేసికో. వెళ్ళుచును.

అక్షి—(అప) అమ్మగారితో జెప్పకుండ బోవుట తప్పకాదా?

నారా—అమ్మా! నీకేమియు భయములేదు. నేను వెళ్ళుచును.

మొక—నేను జావ నని శపింపకుము. నేను జావవలయుననియే కోరు కొనుచున్నాను. నన్ను ద్వరగ దీసికొనిపోమ్మని మృత్యుజే వతకు మ్రొక్కుకొనుచున్నాను. ఎందుచేతనో యెఱుంగుదువా? నీయవకతవక చూడలేక, నీయమంగళపర్యవర్తన సహింపలేక, నీవలన నీవంశమునకు గలిగిన యాప్రతిష్ఠను భరింపలేకచచ్చు చున్నాను. నాచావునకు నీవే కారణమవు. ధనుర్వాతకోగము న నేమియు జేయలేదు. మహామారియైన నన్నేమియు జేయలేదు. నీకంటె నాకు మహామారి లేదు. మాతృహంత్రవై న నీమొగముజూడ బాపముకావున బో—

నారా—అమ్మా! ఎందుకీ వెజ్జిమాటలు? మొట్టమొదటినుండియు నీవు నన్నిట్లే వేధించుకొని తింటివి. ఇంటిలో బో రూరకపోవునా? ఈకొంపకు వచ్చిన దరిద్రతకు నీవే కారణమవు. ఏమో పెద్దది. ఛాందసుగాలు. ఆమెకు దోచినమాటలు మంచిచెడ్డ లెఱుంగక ప్రేలుచుండును. ఆమెను ధిక్కరించుట

నీతికా దని నేను నోసుకూసికొని యంతకాలము పడియుంటిని. నన్నూరకుండనీయవే! నానోరు బైట నేలవేయుచువు? డబ్బు లేదు, డబ్బులే దని యాముండ యక్కడ నన్నుఁ గోసికొని తినుచున్నందులకే యేడ్వనా? రాకరాక మెదుకుల కింటికి వచ్చినప్పుడు నీవు నన్నుఁ గొడుకని—ప్రేమఱుని—నాపిండకూడిని—నల్లనుడుగనియు లేకుండ, సాధించుచున్న సాధింపులకే యేడ్వనా? ఈబాధపడలేక, స్థితతమైన యీటాపపుగోత కాఁగలేక యేదో రవంతసేపు మైమఱిపుగా నుండునని, కాసాతసే పుత్సాహముగా నుండు నని నాల్గుచుక్కలు—వెగటుపడి వెగటుపడి—బలాత్కారమున గొంతుకలోఁ బోసికొనుచు న్నాను. అది యొకతప్పా? నాతలమీఁద నెగిరిపోయిన వారెందఱెందఱు త్రాగుచున్నారో యెఱుఁగుచువా? త్రాగినా దువలన గౌరవహాని యెవ్వరికి లేదు. త్రాగినందువలన నింకను గౌరవవృద్ధిమైనవానిని నే నెందఱిలో యెఱుఁగుదును. యెఱుఁగుదులుచేయు ముండకొడుకులు సోమపానము, సోమపాన మని చెడఁద్రాగి చెడఁద్రాగి శ్రోత్రియు లనిపించుకొనుటలేదా? సోమపత్త్రీరస మెట్టిదో, నాముతానికి లట్టిది. త్రాగనివా లెవ్వరును లేరు. ఉండుట కవకాశమే లేదు. మనమాట లెక్కయేమి? అవతారపురుషులకుఁ దప్పలేదు. బలరాముఁడు చెడఁద్రాగి తెలుతక్క లాడలేదా? కృష్ణమూర్తి గొంతుకముడి వఱకుఁ ద్రాగి గంతులువేయలేదా? అమృత మమృత మని దేవతలు ద్రాగిన దేదీ? శుద్ధమైన కల్లు. (అప) లక్ష్మీ! రాత్రి నీవస్త్రపులు హరించితి నని మీయత్తతోఁ జెప్పితివా?

శ్రీ—(అప) చెప్పలేదు. చెప్పుచు.

—(అప) అదే మంచిపని. తేనియెడల నామె యందుకొఱ కొక పెద్దగొడవ చేయును.

శ్రీ—(అప) ఈరాతిలో మీరిల్లు కదలకుండు. ఎందులకైన మంచిది. భద్రముగా నుండము.

రా—(అప) ఏమి నీవెట్టి ! ఈమె చచ్చిపోవు నని యనుకొనుచు న్నానా ? వట్టిమాట. ముసలివాండ్రకు సకాలమునఁ జావు వచ్చుట యెంత యదృష్టము ! అట్టియదృష్టము పట్టదు. నే నెఱుఁగుదును.

శ్రీ—(అప) పోనిండు. మఱింత మంచిది—మీ రింటిలో నుండ రాదా ? ఆమె షరణింపకపోయినను నే నొక్కతె నామెతోఁ బాట్లుపడఁగలనా ? ఆమె కెగుపులువచ్చినప్పుడు నే నొక్కతె నడచిపట్టుకొనఁగలనా ?

రా—(అప) మనయింటిలో దాసి నుండు మని చెప్పు. అది రాక పోవునెడల నాగిచెల్లెలు సుభద్ర యనుమంతురసాని యున్నది. దాసిని బంపెదను. ఏదో దాని కిచ్చెదము. అంతేకాని నీ వొక్కతె వుండు మని నేను జెప్పుదునా ?

శ్రీ—వెళ్లి నాడఁతు ?

రా—లే దత్తా ! ఇక్కడనే యున్నారు.

పా—వెళ్లకపోయితి వేల ? నీకు భార్య కావలయునా ? బిడ్డ కావలయునా ? కన్నతల్లి కావలయునా ? ఒక్కముండతెక్క—నీకే మియు నక్కఱలేదు. తల్లి కిక్కడ రోగము—కొడుకున కక్కడ భోగము. తల్లి కిక్కడ నేడ్పు, కొడుకున కక్కడ సంతోషము. తల్లి కిక్కడ భూశయనము—కొడుకున కక్కడ వేశ్యా.

బాహుళయనము. తల్లి కిక్కడ నవసానగంగోదకపానము, కొడుకున కక్కడ సురాపానము. అది కాక—

నారా—అమ్మా! ఇన్నిమాట లింతపొందికగాఁ జెప్పినదానవు నీకు రోగ మేమిటి- నాశ్రాద్ధము. నీకు రోగ మనుకొన్నవాటికి రోగము. చావుచావని సులభముగా నందువు కాని యక్షిణి తృ మంత పైపై నున్నదా- అమ్మా!

లక్ష్మి—(అప) నాథా! తల్లిగారి నట్లనుట తగునా? ఆమెచిత్తము నొవ్వడగదు.

నారా—(అప) చీ గాడిదా! నోరుమూసికో- నీకెందులకు?

వెంక—ఏమంటివిరా? పశువా! శుంఠా! నాది దొంగరోగమా? నే నెందుల కీదొంగతనము చేయవలయును? నీవేళ్ళతో నీవెంత సౌభాగ్య మనుభవించుచున్నావో నేను నాదాసిని, లక్ష్మియైన నెఱుంగకుండఁ, బంపి కనుగొనుచున్నాను. ఇంతవఱకు మఱియొకనితోఁ గులికి కులికి హస్సు హుస్సుచు నీకు లికి నీయొద్దకు వచ్చి కాళ్లునొప్పలని యది దొంగరోగ మధిప యింప నీవు శ్రీరామనవమినాఁడు దానికాళు లొత్తలేవా? అదిగో! దేవతార్చనలోనున్న సీతారామమునకు జోడింపబడిన సిన నీచేతులు—కన్నతల్లికాళులపై రాయవలసిననీచేతులు— పితృదేవతలతర్పణకాలమం దుపయోగపడవలసిన నీచేతులు— గుడిసెవేటముండకాళులు పిసుకుట కక్కటకు వచ్చినవా? నీచేతులు తెగిపోను. నీతండ్రికంటె, నీతల్లికంటె, శ్రీరామ చంద్రమూర్తికంటె నదియే నీ కుత్తరగతిప్రదాత్రి యని దాని కాళులఁ బడితివా? నీబ్రదుకు మండిపోను. నీవు తండ్రి కర్షణ మియ నక్కటలేదు. తల్లి కుపచారముచేయ నక్కటలేదు,

శ్రీరామచంద్రమూర్తిని స్మరింపనైన నక్షత్రలేమి. అదిగో. అదిగో! ఆమహాతేజస్విని! ఆపతివ్రతాశిరోమణి! నోటిమాటయైన నెఱుంగని వట్టిగోల! సంతతిభగవచ్చింతాపరామణయైన భక్తురాలు! ఆమెకాళ్ళపై బడి 'నేను ద్రోహిని, నన్ను గటాక్షింపు' మని యేడ్చుము. నీసర్వపాపములు నశించును. మహాపతివ్రతాసేవకంటె, భగవత్సేన యెక్కువది కాదు. నీవట్లు చేయరా? పో. నాకుఁ గొడుగు లేదు. నాకుఁ బుట్టిన దిదిగో! ఒక్కతయే కూతురు. ఇదియే నాబ్రదుకు పరిసమాప్తి నొందించును.

నారా—నీయిష్టము. నేను నీకు లేనప్పుడు నేనుఁ జేయఁదగిన దేమున్నది? చావఁదలఁచినవారి కెవ్వరుఁ జేయవలసినది యేమియు లేదు. నే నిక్కడ నుండను.

లక్ష్మి—నాథా! అమ్మగారియిష్టము ననుసరించి యిచ్చట నుండఁగోరుచున్నాను.

నారా—ఉండవలయుననియే యున్నదనుకో—ఈమె కుట్టుమాటలు సహింపలేకుండ నున్నాను. నే నిచ్చట వెళ్లుండఁగలను?

వెంక—నీబాగును గోరి—కొడుకవైన నీకుడినొడవై నాశిర ముండఁగా నేను బ్రాణము విడిచితి నన్నమాటయైన నీకుఁ దక్కింప నెంచి నిన్ను నేను దిట్టినతిట్లు సహింపలేవా? వేశ్య కొట్టిన చీపురుదెబ్బలు—అదిగో—కుడిప్రక్కను—అవి సహింపఁగలవా? ఇంకను దానియొద్దకే పోవ నిశ్చయించుకొంటివా? చెప్పకంటె జీపురే యధిమమే. ఈసారి దేనితో దెబ్బలు తినుట కక్కడకు వెళ్లుచున్నావు?

నారా—ఈదెబ్బలు తిని నే నూరకుండలేదు. నేను గొట్టకమానితి

ననుకొంటివేమి ? ఆతరువాత నింకజరుగవలసిన గ్రంథముకొ
ఆకే యిప్పుడు పోయెద ననుచున్నాను. నన్నెవ్వ రక్షపెట్టవ
లదు. నేను గాళికి పోవుదునా ? రామేశ్వరము పోవుదునా ?
వెంక—చీ ! తుచ్చుఁడా ! నీబ్రదుకునకు కాశీరామేశ్వరములుసూ
డనా !

నారా—నే నిచ్చట నుండను. లక్ష్మీ ! వింటివా. ఇంటిలో దాసియో
మఱియొక తేయో యిక్కడ నుండును గావున రవంతతొందరగా
నున్న దని తెలిసినప్పుడు నాకు దాసిచే వార్త పంపునెడల
బరుగెత్తుకొని వత్తును. చీటికిమాటికి దొందరపడి, మీరు
శ్రమపడి నన్ను శ్రమపెట్టవలదు. నిన్నరాత్రి నిద్రలేదు. దాని
యింటితలుపు గట్టిగఁ గొట్టినయెడల నే నటనే పండుకొందును
గావునఁ దలుపు తీయుదును. మరేమియు భయము లేకుం
అన్నియు బాగుగనే జరుగును అమ్మా ! నేను వెళ్ళునునా ?

వెంక—నన్నుగ నేల ?

నారా—తప్పనిసరిగఁ బోవలసివచ్చినది.

వెంక—నీతండ్రి పరమసాధువు. మహాపండితుఁడు. నేను బతివ్రతను.
సన్నమందైనను బరపురుషసాదర్శన మెఱుంగను. అట్లుకాక
నేను వ్యభిచారిణిని యుండునెడల నీవు నీతండ్రికి పుట్టక మఱి
యెవ్వరికో పుట్టితి వని నేను నిశ్చయించుకొనియుండును. ఇట్టి
తండ్రికి, నిట్టితల్లికి నిట్టికొడుకవు పుట్టితివి. తల్లిదండ్రులకుఁ
గొడుగులకు గుణములలో సంబంధ ముండక తీర దనుమాట
తప్పు. మేము నిన్నుఁ బుట్టించలేదు. నీప్రార్థనము ననుసరించి
నీవు మౌగర్థములఁ బడితివి. మ్రావారభ్యముననుసరించి నిన్నుఁ

గంటిమి. ఇంక సీకర్మము నీదే—వాకర్మము నాదే—నిన్ను నే
నింకఁ జూడను—పో.

నారా—ఉన్నకొలఁది నొక్కటే వెళ్ళిపోరాణి. (పోవును.)

లక్ష్మి—అచ్చి—అచ్చి—(అచ్చి పోవేళించును.)

లక్ష్మి—అచ్చి ! నీవిక్కడ నుండుము. ఈరాతి యిక్కడనే పండు
కొను మని చెప్పితినిగాదా ?

అచ్చి—అట్లే పండుకొందును. నా కేమియుఁ గష్టము లేదు. అమ్మా !
బాబుగారు వెళ్ళినారా ?

లక్ష్మి—(అప) వెళ్ళినారు. అచ్చి ! నీవు చచ్చిపోవువారియొద్దనుండి
యెప్పుడైన జూచితివా ?

అచ్చి—(అప) చూడకేమమ్మా ! నామగండు పోవుచుండగాఁ జూ
చితి నమ్మా !

లక్ష్మి—(అప) ఏమైనఁ గష్టపడినాఁడా ?

అచ్చి—(అప) ఒడలుతెలియనికష్ట మమ్మా ! బుసబుసలాడుచు క్షే
మ్యము పొంగినది. కాళ్ళు చేతులు కొట్టుకొనినాఁడు—ఏమో
కొంతసేపట్లు కొట్టుకొన్నతరువాతఁ జూడగ వట్టికొయ్య. ఈ
ప్రాణాలను నమ్మకొన్నంత పామరత్వము లేదమ్మా—

వెంక—లక్ష్మి ! వెళ్ళినాఁడా !

లక్ష్మి—అ.

వెంక—తరువాతఁ గష్టమగును గావున నే నిప్పుడే క్రిందఁ బండుకొం
దును. చాపతెచ్చి పఱపుము.

లక్ష్మి—అత్తా ! తప్పుకాదా.

వెంక—తప్పెంతమాత్రము లేదు. నాకు శ్మృతిలేకుండునప్పుడు నీవు

నన్నొక్కతెవు క్రిందికి దింపలేవు. అచ్చి నన్ను ముట్టకొనఁద గను. అందుచే నాచాప పఱపుము.

లక్ష్మి—అటులే (పఱచును.)

పెంక—వంటయింటిపంచపాళిచూరున దర్భలున్నవి. తీసికొనివచ్చి తలవైపునఁ బెట్టము.

లక్ష్మి—(అట్లు చేయును.)

పెంక—అమ్మా! నాకు రవంత చేయూతనిచ్చినయెడల నేను గ్రింజఁ బండుకొందును.

లక్ష్మి—(అట్లు చేయును.)

పెంక—(నారాయణనారాయణ యని స్మరించుకొనుచుఁ బండుకొ నును)—నాకు మైమఱపు హెచ్చగుచున్నట్లున్నది. ఆఁ. ఔను. నీవు కట్టుకొన్నది పట్టుబట్టయే కాదా?

లక్ష్మి—అవును.

పెంక—దేవతార్చనవేదికయొద్దకుఁ బోయి—గంగోదకమున్నది—అ క్కడనే తులసీదళము లున్నవి తులసిని దొన్నెలో వేసి గంగో దక మండలోఁ గొంతపోసి—యిటకుఁ దీసికొని రా. ఇంతలోఁ దొందరలేమనుమా ! ఎఱుఁగనిదాన వని, నాకు స్మృతిలేన ప్పడు నీకుఁ జెప్పవా రుండరని యిట్లు చెప్పుచున్నాను.

లక్ష్మి—(పోయి గంగోదకాదులు తెచ్చును) అమ్మా! అన్నియు సిద్ధ ముగా నున్నవి.

పెంక—అలాగా—తల్లీ! సంత్సవము. గడియ కొకటిరెండు పర్యాయములు తులసీతీర్థము నానోటిలోఁ బోయుచుండుము, స్మృతి యున్నంతవఱకు నేను నారాయణస్మరణము చేసికొందును

గాని యదిపోయినపిమ్మట నీవు నాచేతిలో ' నారాయణా ' యని స్మరించుచుండుము.

లక్ష్మి—అత్తా! అట్లే చేసెదను.

వెంక—తల్లీ! నాకొడుకు చేయవలసిన సమస్తోపచారములు నీవు చేయుచుంటివి! అంతము దక్కఱకు వచ్చువాడే కొడుకు. నన్ను కొడుకులున్న దశరథుఁ డగతికముగఁ జావలేదా? ఇంక నాలెక్క యేమి? తల్లీ! నీ వున్నావు. అంతేచాలును. మనభారతదేశము కడుపుచల్లగఁ గన్నయుత్తరకాంతలలో నీ వొక్కతెవు. నీవు చేయుచున్న యీతోకోత్తరసేవకు నీవై దేవతలు పుష్పసృష్టి గురియింపవలసినది.

అచ్చి—అమ్మా! వైద్యుఁడుగారు వచ్చుచున్నారు.

(వైద్యుఁడు ప్రవేశించును.)

వెంక—అయ్యా! మీకు శ్రమపడి వచ్చినారు. చాల సంతసించితిని. మీ టింక నాకుఁ చేయు నుపకార మేదియు లేదు. నన్నుఁ బరీక్షింపనక్కఱలేదు. నేను మూట ముల్లె కట్టుకొని యీ తోన్ముఖురాలనై యున్నాను. నాకు గుండె లెగసి యెగసి పోవుచున్నది. స్మృతితప్పటకు సిద్ధముగా నున్నట్లున్నది.

వైద్యుఁడు—సరే. నేను బోవుదును. (పోబోవును.)

లక్ష్మి—(అప) నాయనా! ఈమెప్రాణము పోవుసమయము నాకెట్లు తెలియును?

వైద్యు—(అప) అది యెవరు చెప్పగలరు?

లక్ష్మి—(అప) మీకుఁ దెలియకపోవునా? ఇదిగో- ఈచిహ్న మా రంభించినపిమ్మట నింక కొంతసేపటికే బ్రాణము పోవునని మీరు చెప్పలేరా ?

వైద్య—(అప) గుండెలు తీవ్రముగాఁ గొట్టుకొనుచున్నవి. అది యెక్కువజబ్బు. అట్లు కొట్టుకొని, కొట్టుకొని యొక్కనాటి యాఁగిపోవును. అప్పుడే విస్మృతి కౌంత యారంభమైనట్లున్నది. ఈవిస్మృతి దాదాపుగా రెండుగంటలుండును. అప్పు డామె నుదుటిపై యిందువసింజలవంటి చెమటబొట్లు నాలుగో యుదో కనఁబడును. అటుపై నొక్కగడియకంటెఁ జనువునిలవదని నిశ్చయించుకొనవలయును.

లక్ష్మి—చిత్తము. నాకు సెలవు.

(వైద్యుఁడు నిష్క్రమించును.)

అత్తా! అత్తా! పలుక కున్నది. విస్మృతి గలిగినది. ఇకను రెండుగంటలు వ్యవధియున్నదికదా! ఈలోపల నీమెయొద్దఁ గూరుచుండి నారాయణస్మరణ చేయుచు దుఃఖిని తీర్చుము నోటఁ బోయుచుండును. (అట్లు చేయును.) (అమెడెనిలో) నానాయణా! నారాయణా! అచ్చీ! కురికిపాట్లు పడుచున్నావు. రవంత సేపు నడుము వ్రాల్చుము.

అచ్చి—నిద్రలే దమ్మా!

లక్ష్మి—అచ్చీ! నే నొక్కపనిఁ జెప్పెదను; చేసెదవా?

అచ్చి—అమ్మా! ఇక్కడ నున్న దండుకొఱకే కాదా?

లక్ష్మి—నీవు చంద్రరేఖయింటి కీరాత్రి వెళ్ళగలవా?

అచ్చి—వెళ్ళగలను.

లక్ష్మి—చూడు. నీవు వెళ్లుదువా నేను వెళ్లనాయని చూచుచున్నాను.

అచ్చి—మీ రెండులకు? నేను వెళ్లుదును.

లక్ష్మి—(తనలో) నే నీమె కెంతసేవఁజేసినను నామెకుఁ గొనుకుమీఁదనే దృష్టియుండక తప్పదు. కొడుకునుడిలోఁ బండుకొని

రాతి స్తంభము.

ప్రాణము విడిచినఁగాని యీమె కుత్తరగతికిఁగూడ భంగము కల్గునేమో యని యనుకొనుచున్నాను. ఆవాంఛ తీరకపోవుటచేత దానికొఱకు మఱియొకజన్మ మెత్తవలసివచ్చునేమో? కొడు కూరనుండఁగా నేను సాహసించి నాతోడపైఁ బండఁబెట్టుకొనఁదగదు. అదిగాక యవసరమైనప్పుడు దాసిని బాపుమని యాయన చెప్పినారు. కాని దాసిని బాపునెడల నట్టెఱొందర లే దని యెంచి యాయన రాకుండునేమో? అందుచేత నేనే పోవలయును. 'నీ వేల వచ్చితి' వని నన్ను దిట్టినేమో? తిట్లకు సహించియైనఁ బోవలసినదే. కాని మానవలసినది కాదు. నేను వెళ్ళినను నాభర్త రాకుండునెడల నాలోప ముండదు. తరువాత భగవదిచ్చ యెట్లుండునో యట్లుజరుగఁగలదు. కాని యిట్టిసమయమున నత్తగారిని విడిచిపెట్టఁ దగదేమో? ఇంకను విస్మృతి రెండుగంటలదాఁక నుండునని వైద్యుండు చెప్పినాఁడు. ఈలోపలఁ దొందరయుండదు. కావునఁ బోవుదును. (ప్రకా) అచ్చీ! నే నిప్పుడే మీబాబుగారినిఁ దీసికొని వత్తును. నీవు భద్రముగా నుండుము. ఇదిగో! ఈతలుపు వైచికొనుము.

(నిష్క్రమించును.)

ఇది తృతీయాంకము.



శ్రీరామా !

రాతిస్తంభము.

చతుర్థాంకము.

ప్రదేశము—చంద్రరేఖగృహము.

ప్రవేశము—వేశ్యామాత, నారాయణరావు.

వేశ్య—చెడద్రాగి నన్ను దన్ని, చెంద్ర నడ్డమైన తిట్లుడిట్టి దొడ్డి
తలుపుతీసి పాటిపోయితివా ? నీకొఱకు వీధియంతయు నేను
గుట్టడియు దీపాలతో వెదకితిమి. నీమీఁదఁ జెంద్ర కెంతకోప
ముగా నైన నున్నది.

నారా—నీసేవ చేసినయెడల నామెకోపము తీరిపోవునుగాడా ! ఏది ?
నిన్ను దన్నితివా ? పాపము. ఎక్కడ ?

వేశ్య—ఇదిగో - ఇక్కడ.

నారా—అయ్యో ! అమృతాంజనము రాచి కాచెదను.

వేశ్య—కాచెందులకుఁగాని పైని మర్దనచేయుము.

నారా—(వేశ్యకాలిమీఁద రాయుచు) నాగమ్మా ! చంద్రరేఖకుఁ
గోపముపోవునట్లు చేయవలయునుజామా !

వేశ్య—ఏదీ ! ఏదైనఁ జేతిలో వైచి మాటలాడుము.

నారా—చుట్టలకట్టకంటె నేమియు లేదు.

వేశ్య—నివరించిత మండిపోను. అదే యిటు పాటవేయుము.

నారా—(ఇప్పుడు గట్టిగ మద్దనచేయును.)

వేశ్య—నీగొంతుగోయ. అంతగట్టిగ తుదైడవేమి ? (తన్నను.)

నారా—(నులకమంచముమీద యాథాలాభముగఁ గూర్చుండఁబట్టి క్రిందఁ బడును.) డిక్కునూలినముండ ! తన్నెదవా ! నీతిల పగుల—

వేశ్య—నాకాళ్ళు పట్టినపండ్లవు. నిన్నుఁ దన్నినఁ దప్పేమి ?

నారా—నీసిగఁదరగ ! నీకాళ్లకు మందురాచితినిగాని నీకాళ్ళు పట్టితి నా ? మాయమ్మ కాళ్ళవేతులు గిజగిజ కొట్టుకొనుచు దేవు లాడుచుండఁగా నట్టె యామెకాలిమీదఁ జేయివైవలేదు. ఈమొసలి మొగపుముండకాళ్ళు పట్టితినఁట!

వేశ్య—అది యేమో గొప్పతప్పలాగున ననుకొనుచున్నావా ? నీవు నాకంటె గొప్పవాడ ననుకొనుచున్నావుకాబోలు. నీగొప్ప తనము మండ ! నీకేమున్నది ? ఇల్లూడినదికదా ! మాన్య మూడినదికదా ! ఇంటిలో గుల్లలూడినవికదా ! డంచుకొన్న సాని సాపాటున కేమైన నిచ్చినఁ గలదు లేకున్న లేదు. నీబ్ర దుకు నాబ్రదుకువంటిదే కాదా ? అటకత్తెకు వయస్సెట్టిదో మగవానికి ధనమట్టిది. నీధనము దగ్ధపటమైనది. నావయస్సు వల్లకాండైనది. విత్తములేనివిటుఁడు మగవేశ్యామాత యన్న మాట. అదిగాక— నాప్రాయపుదినములలో నే నీయాంధ్ర దేశమున కంతకుఁ గిరీటములేని చక్రవర్తినివలె నుంటిని. నాచిటునవ్వుకొఱకు లక్షాధిపతులు కనుపెట్టుకొని యుండెను వారు. కోటిశ్వరులను దన్నినయీకాతితో నిన్నుఁ దన్నఁగ నాకాలు చెడిపోయిన దని నే నేడ్చుచున్నాను. నీకు నాతావు

తో స్వర్గము రాడిగినది. ఇంకను గింజుకొనెద పెండులకు?

నారా—ఏమి పేరుచున్నావు? (తిరిగితన్నును.)

వేశ్య—నీయమ్మకడుపుగాల! నీపెండ్లాము త్రాడుబెగ! (వీడ్చును.)

నారా—నీవు నన్ను దన్నినప్పుడు నే నూరకుండు ననుకొంటివా?

చంద్ర—(ప్రవేశించి) దిక్కుమాలినకొంప ఒక్కటేగోల! రవంత
సేపు నడుమువ్రాల్తు నన్న నవకాశము లేకుదా! ఏమి నా
రాయణా! ఎందులకు మాయఘ్నతో బోల్చాడుచుంటివి?
అది తన్నిన దని దానిపై నేరమా? పెద్దది—అందులో నత్త
గారు—తన్ను గూడదా? నీకు బుద్ధివచ్చుటకే తన్నినదా—
నీపై బగచేత దన్నినదా? నిన్ను జెడదా? గి, దానిని
గొట్టి, తలుపుతీసి పాజీపోయితివే—అద్దప్తవశమున దొంగలు
పడలేదు కాని, మాచేతికి ముప్పిచిప్ప రాదగినదని చేసితివి
గాదా! ఇట్టినిన్ను దన్నిన దప్పులేదులే—అదిగాక, పరిహా
సమున దన్నినను దన్నవచ్చును. నీవు నిన్నరాత్రి చేసిన
పనికి నీమొక మింక జూడగూడదని నిశ్చయపఱచుకొంటిని.
రాత్రి నీకొఱ కెంత బాధపడితిని? నీవెఱుగుదువా? నీపై
మమకారము నన్నన్నివిధముల గటకటలాడించుచున్నది.

నారా—నీ విట్లు పేక్షించినయెడల నది నన్ను మఱింతిన్ని నే?

వేశ్య—నాకాలినొప్పి నేను జూచుకొన ననుకొన్నావుకాబోలు?

చంద్ర—మాటమీద మాట—నారాయణా! నీ విటురా—చీట్లు
పేక యాడుకొందము. (లోనికి నిష్క్రమింతును.)

వేశ్య—మొడిముడికొడు కెంతయిచ్చి దన్నినాడో—రవంత సేపు
నడుమువ్రాల్చినగాని బాధతీయదు.

(మంచముపై బ్రదుకునును.)

(నేపథ్యమున తలుపు గుడ్డలు వినబడును.) ఎవరులోపల-
తలుపు-తలుపు.

వేశ్య—(లేచి) ఒక్కటే గోల—ఎవరక్కడ ? గొంతుఁ జెప్పుకొని
చచ్చినసరే—నేను లేవను.

(అస-దడి విని చంద్ర)రేఖ, నారాయణరావు రంగమునకు వత్తురు.)

నారా—నా కొఱకెవరైన వచ్చినా రేమో చూతును.

(తలుపు తీయును.) (లక్ష్మి ప్రవేశించును.)

నారా—ఆ ! నీచా ? అంత కేకలు వేసితి మెదులకు ? మాయమ్మ
యెట్లున్నది ?

లక్ష్మి—క్షమింపుడు—వినబడలేదుకదా యని వేయవలసివచ్చినది.
మాయమ్మ నేను వచ్చుననికి బ్రతికియున్నది.

చంద్ర—నాకొంప యల్లరిచిల్లరకొంప యనుకొంటివా ? ధర్మసత్య
మనుకొంటివా ? నేను గడనెక్కి యాడు దొమ్మరిసాని నను
కొంటివా ? వేళపాళ లేకుండ నాతలుపు గొట్టెదవా ? తలు
పుతీసి నీ కాతిధ్యమిచ్చుటకు నీవు పోషించుచున్న బానిస
లిక్కడ నెవ్వరైన నున్నా రనుకొంటివా ? నీకు నాపై నంత
స్వాతంత్ర్య మెవఁ డిచ్చినాఁడు ? నాకింతరాత్రీవేళ నిద్రాధం
గమును గలుగఁజేయుటకు నీ మెదులకు సాహసించితివి ?

లక్ష్మి—అమ్మా ! క్షమింపుము. నేను మహాపదలో నుండుటచే నిన్ని
యోజింప లేకపోయితిని.

చంద్ర—నీవు మహాపదలో నుండునెడల నీపాటు లేవో నీవు చూచు
కొనవలసినది. నీయేడ్పు లేవో నీ వేడువవలసినది. కాని నీ
మూలమున నాకు బాధ యెదులకు ?

లక్ష్మి—నాధర్మ యిటునుండుటచేత రావలసివచ్చినది.

నారా—నిన్ను నే రమ్మంటినా ? దాసిని బంపు నుని చెప్పితినిగాదా ?

లక్ష్మి—దాసిని బంపునెడల మీరు రాజేమో యని వచ్చితిని.

చంద్ర—నీవు వచ్చినంతమాత్రమున నీతఁడు నీవెంట వచ్చు నని యనుకొంటివికాబోలు—ఏది ? అతఁ డేమాత్రము వచ్చునో నీ వేమాత్రము తీసికొనిపోవుదునో చూతము. నాయెంటిలోనున్నవానిపై నా కామాత్రము స్వాతంత్ర్యము లేదనుకొంటివా ?

నారా—వచ్చుటమాటయో రాకపోవుటమాటయో చూచుకొనవచ్చును గాని, యాఁడుదానవు, సంసారిణివి; అర్థరాత్రమున నొక్కతెవు రావచ్చునా ?

చంద్ర—సంసారిణికాదా ? మహాపతివ్రతకాదా ? అందుచేత నర్థరాత్రమునఁ విలాసార్థముగఁ దిరువీధులు వేంచేసినది. పడుచుకొనుటయే వృత్తిగాఁగల మేమునైతము నింతసాహసించి, యింతతెగించి, యింతపుగుషలక్ష్యము లేకుండ, నింతమొండితనముతో, నింతరాత్రీ వీధిగుమ్మము దాటుదుమా ? మమ్ముమించిపోయితివా మాతల్లీ ! అట్లేనీవు నీమగని కరుంధతివి. ఏమి చెప్పును. ప్రపంచధోరణి యీలాగుననున్నది.

లక్ష్మి—రామరామా రామరామా (చెవులుమూసికొనును.)

నారా—ఓసినిర్భాగ్యురాలా ! వింటివా చెప్పదీసికొని నిన్ను నన్ను నామె యెట్లు కొట్టుచున్నదో ? నీవు నాగారవమున కెంతభంగము కలుగఁజేసితివి ! నల్వరిలోఁ దలయెత్తి తిరుగుచున్న నా కింత తలవంపులు తెచ్చితివి. ఆఁడుదాని కింతస్వాతంత్ర్యమా ? ఇంత స్వేచ్ఛావిహరణమా ?

లక్ష్మి—నాథా ! ఇట్లు వచ్చుట యందింత తప్పున్న దని నాకు విషయక వచ్చితిని. క్షమింపుము.

నారా—సరే, నూయమ్మదేరాళ్ళిటి యెల్లున్నదో స్పష్టముగా జెప్పు.
లక్ష్మి—ఓ రీతికి వచ్చినదల జెప్పెదను.

నారా—(చంద్ర)రేఖవంక జూచుచున్నాడు.)

చంద్ర—నీవు నావంక జూచుచుంటులకు ? నిన్ను బొమ్మని నే నం
దునా—పోవల దనునా ? నీయిష్టమువచ్చినట్లు చేసికోవచ్చు
ను. వీధిగుమ్మము దాటి నాలుగడుగు లావల జెట్టు నెడల
నీకే తెలియును. కూడవచ్చిన యేమిండగానిచేతనో నీతలప
గులఁ గొట్టించును. నీశరీరమును మాయింటఁ బడవేయించును.
నేను నిన్ను జంపినా నని లోకమున వెల్లడిచేయును. నన్ను
ఁదీయించును. తాను పైయూర ధర్మసత్రము వేసి లోకోప
కార మొనర్చును.

లక్ష్మి—రామరామా—రామరామా—రామరామా (చెవులుమూసి
కొనును.)

చంద్ర—అబ్బ ! అబ్బ ! రామభక్తురాలు—సర్వసంగపరిత్యాగిని యైన
యోగిని.

నారా—నీవు యోగ్యురాలవే యనుకో. నిన్ను గూర్చి జనులు పలు
విధముల శంకింపవలసిన దురవస్థలోఁ జిక్కుకొంటివేల ? నేను
వెలుపలికి రాను. చెప్పవలసిన దేదో యిక్కడనే చెప్పము.

చంద్ర—“యోగ్యురాలవే యనుకో” యని యీసన్నానినొక్క
లెండులకు? యోగ్యురాలని నాకు విశ్వాసము లే దని నీవు
చెప్పటకా? యోగ్యతయంట. ఏమి యాయోగ్యత! ఎక్కడ
నున్న దాయోగ్యత! సంసారములో నున్న దెంత పితృశరీరాణి
యయ్యును యోగ్యురాలు. సాని దెంత కట్టుదిట్టమైన దైనసరే
యయోగ్యురాలు. ఇంతే ప్రజలయూహము. సంసారశబ్దము

లో యోగ్యతయున్నది. సానిశ్చయములో నయోగ్యతయున్నది. అంతేకాని మనుష్యులలో లేదు. సంసారిణులు, సానులు తల్లి కడుపున నొక్కలాగే పుట్టుదురు. వారికి దత్తములలో భేద మెంతమాత్రము లేదు. సానిదానిని దుచ్చవాంఛాలంపటురాలి గను, సంసారిణిని వైరాగ్యసంపన్నగను భగవంతుడు పుట్టుక తోనే చేసియుండలేదు. మాకంటె మిళిమిళిననాకు సంసారి ణులలో నెందఱో యున్నాడు. సంసారిణులకంటె బలిశుర్వ లైనవారు మాలో నెందఱో యున్నారు. సంసారిణి యైనయె డల నాహాహా! యని చేతులుజోడించుకొని దూరముగఁ జూపుటయును, సానియైనయెడల హేహేహే తుచ్చురాలని కను గీటి, మీఁదికి రాఁబోవుటయును బ్రతిజనునికిఁ బెద్దపాఁల మై యున్నది. ఇట్టివారిని బొరగజ్జలకుఁ గట్టి యస్తరదక్షిణా లక్రింద మోదవలసియున్నది.

నారా—చంద్రకేళా! నన్ను క్షుంపుము. నిన్ను నేనేమియు ననలేదు. చంద్ర—నన్నన్నవారిని జోడుతీసికొని తన్నెదను.

నారా—(అప) పాణిపియా! నాభార్యయెదుటమాత్రము నన్నుఁ దిట్టకుము. నీచేతఁ దిట్లుతిట్టించుకొనుట నాకు గౌరవలోప మని కాదుసుమా! అట్లుమాత్ర మనుకొనకుము. మనకు మనకు సత్యంతమైన మమకారము కావున మన కట్టిభేదము లేదు కాని యిట్టిప్రేమతత్త్వప్రాబల్యము నాభార్య యెఱుఁ గని దగుటచేత నీతిట్లమో దానికి విపరీతములుగఁ గనఁబడును. పైకిఁ జెల్లంతపోయినదో, లోపల వేరంతలోతునకుఁ జోయినట్లు, నీతిట్లంతవిశేషముగ విజ్రాభించునో మన కన్యోన్యప్రేమ మంత యగాధమని నాభార్యకుఁ దెలియును. పామ

రత్నము చేతను దెలియకపోవచ్చును, పణ్యవీధిపరిపాటి కలవాటు పడినది కాకపోవుటచేత దెలియకపోవచ్చును.

చంద్ర) — మాన్యాయమైనచర్యయే ప్రపంచమున కన్యాయముగాఁ గన్పట్టుచున్నది. భార్యలవిటిచేతిసొబ్బకాలియడుసుకంటిదయ్య పుమొగపుముండలగుటచేతనో, పైవెలుపలిథాటిగలవారగుటచేతనో, దీర్ఘరోగభూయిష్టలగుటచేతనో, వీధిని బడవలసివచ్చిన నిర్భాగ్యులగు పురుషుల నాదరించి, యక్కఱదీర్చినందులకు మా కీపురుషుల తల్లిదండ్రులచేఁ దిట్లు, సోదరులచేఁ దిట్లు, భార్యలచేఁ దిట్లు. అంతటితో నైనదా? ప్రజలందఱుచేతఁ దిట్లు. వారిసంసారముల వైచికోంటిమనియు, వారియిల్లు గూల్చితి మనియు, వారిమర్యాదలు మంటఁ గలిపితి మనియు, వారికొంప దోచుకొంటి మనియు, వారియ్యర్థికి భంగముకావించితిమనియు మమ్ము మోసకఁజైలుగ, నసత్యవాదినులుగ, బుదిపోటుదొంగలుగ, రాక్షసులుగ, ప్రాణాపహారిణులుగఁ బరిగణించుచున్నారు. మేము ధనము పుచ్చుకొందుమంట. చేసినసేవకు ధనము పుచ్చుకొననివారు లోకమున నున్నారా? ఈధనము కొఱకే కాదా ప్రజల కన్యోన్యసంబంధములు. తండ్రికిఁగొడుగునకు సంబంధము—అన్నకుఁ దమ్మునికి సంబంధము—అలికి మగనికి సంబంధము—గురునికి శిష్యునకు సంబంధము—రాజునకుఁ బ్రజకు సంబంధము—ఇట్టికోమటిసంబంధములకు ధనమే మూలముకాదా? అన్నిసంబంధములు ధనసంబంధములే యైనను, నొక్కవిటవేళ్ళాసంబంధముమాత్రమే ధనసంబంధముట! మాకు వెలవెలఁదులని, ధనకాంతలని పేళ్లుకాదా? నంటపూడింటిదానికి ధనకాంత యనుపేరున్నదా? లేదు.

మగుగుదొడ్లు శుద్ధిచేయుదానికి వెలవెలది యని పేరున్నదా?
వీరికంటె మే మధముల మనియేకాదా ప్రజలయభిప్రాయము.
మాకొక్కధనమే ప్రధాన మనియు, డయాదాక్షిణ్యములు,
మనువ్యత్వముకూడ మాకు లేవనియుఁ బ్రజలయభిప్రాయము.
ఇంతబుద్ధిలేనిప్రజ లుండుటకంటె భస్మమగుట మంచిది.

నారా—చంద్రరేఖా ! ఈరాత్రీ ప్రపంచవైఖరినిగూర్చి శారదాదేవి
వలె సుపన్యాస మారంభించితివే! మహాత్మురాలవు ! ఏధో
రణిలోఁ బడినపు డాధోరణిలోనే మెఱుఁగుతేఁగల బుద్ధిమంతు
రాలవు.

చంద్ర—ఇదిగో— ఈమహాపతివ్రత, నాపుణ్యమున, నాయిల్లు పవిత్ర
మొనర్చుటకు వచ్చినది కావున నింతదూరము చెప్పవలసివచ్చి
నది. ఓసాధ్యేతిలకమా ! నీకాండుతనము లేకపోవుటచేతనో,
మగతన ముండుటచేతనో, నీభర్త మాయిల్లుపట్టినాడు. నేను
నాల్గమాసములవిడికుఁ గుక్కను గొట్టినట్లు కొట్టివైచితి నో
లేదో— యర్థములేని చూపుతో నున్న నీమగనినే యడుగు
ము. నాప్రమాణముగా నే నతని నాకర్షింపలేదు. ఈతని
వలన నే నేమియు బాగుపడలేదు. అనేకవిధములఁ జెడిపో
యితిని. నేను బరమపాపాత్మురాల నని, కిరాతురాల నని,
నన్ను నీ వేమో తిట్టచున్నావంట. నాయథార్థతత్వ మేదో
నీకుఁ జెప్పచున్నాను. నాయోగ్యతముందు నీదొకయోగ్యత
కాదు. ఇంతశీనుండియైన నెడలు తెలిసికొని మాటలాడుట
మంచిదని బుద్ధిచెప్పుచున్నాను.

లక్ష్మి—నిన్ను నే నెప్పుడేమియు ననలేదు.

చంద్ర—నీవో నీయత్తయో—ఎవతె మైన నేమి ?

నారా—చంద్ర రేఖా ! దయ యింపుము. ఈ మెవచ్చినసంగతి యేదో కనుగొందము.

చంద్ర—కానీ—నేను వలదంటినా ? పేకయాట యంతయుఁ జెడిపోయినది.

నారా—లక్ష్మీ ! నీవు వచ్చినపని యేదియో త్వరగఁ జెప్పు.

లక్ష్మీ—మాయత్తకు గుండె తెక్కువగాఁ గొట్టుకొనుచున్నవంట-గుండె యాగిపోవు నని వైద్యుఁడు చెప్పినాఁడు—నేను వచ్చునతి కామెకు స్మృతి లేదు. నేలపైఁ బండుకొనియున్నది.

నారా—అంతవఱకు వచ్చినదా ?

లక్ష్మీ—అ.

నారా—ఇట్టిస్థితిలో నేను వచ్చి చేయవలసినదేమున్నది ? మాటయా—చూపా యే మున్నది ? నాది వట్టి బేలగుండె. అందులోఁ దల్లి గాని మఱియొకరు మఱియొకరా ? నేను రాలేను. మాయమ్మ కిక్కడనుండియే నమస్కార మర్పించుచున్నాను. తూర్పు తెల్లవాలుటతోడనే వచ్చెదను.

చంద్ర—ఉదయమున నౌషధమునకుఁ బోయి మాయమ్మకాలినొప్పికి మందుచెచ్చెద నంటివి కాదా ? తెల్లవాలుజామున నింటికిఁబోవుట కవకాశ మెట్లున్నది ? నీవు మందుతేకున్నయెడల నెవ్వరు తెత్తురు ? నీవు జీతమిచ్చి పోషించుచున్న భృత్యు లెవ్వరైన నిచ్చట నున్నారా ?

నారా—ఇంటికిఁ బోయి చూచినతరువాత నైనఁ దెచ్చిపెట్టఁగలను. అది యంతవని ?

లక్ష్మీ—నాథా ! మీరు రా ననుచున్నారా ?

నా—ఉపత్యాగము లేనప్పు డేల శ్రమపడవలెను ? నిన్నరాత్రి నిద్ర

లేదు. ఈరాత్రి సీమాలమున నిద్రలేచుకదా ! నాశరీరము మంచిదికా దని యెఱుంగ నే యెఱుగుచువు. నేను మంచమునఁ బడినయెడల సీగతి యేమి ?

చంద్ర—సీగతియే మని ' భార్య నంటివికాని యామాత్రముమాట నన్నుఁగూడ ననుటకు నీకు నోరు రాకపోయెనా ? తొత్తున నీ కెంతకాల మూడిగముఁ జేసినను నీ కభిమానము లేక పోయినదే ! మూఁడేండ్లనుండి నీకు భార్యనై సమస్తవిధముల నిన్నుఁ గొల్చుచుంటినే—నే నామాత్రపుమాట నోచుకొనుటకుఁ దగినా ? చేతియిచ్చి లేకపోయినను నోటిమాట కేమి ? ఏదైన వ్యత్యాసము కల్గునెడల నీభార్యవలె దలఁచియుంచుకొని, మునుఁగువైచికొనను గాని బ్రహ్మచర్యదీక్ష నవలంబింపనా ! ఆ! నారాయణార్చితమగు నాశరీరము వైశ్వానరార్పణము కావలసినదే కాని—

నారా—నీ వెంతయోగ్యురాలవో నే నెఱుగుచును; కాని నాభార్య యెఱుంగదుకదా ?

లక్ష్మి—నాథా ! తల్లిగారిని మీ రీసమయమున వదలి యుండఁగూడదు. అది యిక్కడకుఁ దగదు. అక్కడకుఁ దగదు.

నారా—లక్ష్మి ! ఏది తగునో యేది తగదో నాకుఁ దెలియ దనుకొంటివా ? ఇందునుగూర్చి నీవు నాకు వేరే చెప్పనక్కఱలేదు. నీవు త్వరగాఁ బోవుట మంచిదికాదా మఱి ?

లక్ష్మి—మిత్రాడవై దనశరీర ముంచి ప్రాణము విడిచినఁగాని యామె యాత్మకు శాంతి కలుగదు. దయయుంచి రమ్మ.

నారా—ఇది యొకవైట్టి యూహము. ఆమె యుత్తమునాలు. ఆమె యుత్తమత్వమువలని సుగతి యామెకు లభించును. నే నిక్కడ

నుంటిని గాన నీ వట్లకోరితివి. నేను మఱొక్కడ నైన నుండు నెడల నామె కుత్తరగతు లూడిపోవలసినదేనా ? ప్రపంచధర్మమునుబట్టి చూచినను బరమార్థమునుబట్టి చూచినను నేనామెయొద్ద నుండుట యనావశ్యకముగాఁ గనఁబడుచున్నది. అనవసరములైన కార్యములందుఁ బ్రవేశించుట బుద్ధిమంతులకుఁ దగదు.

లక్ష్మి—ఇంతకంటె నవసరము మఱొప్పుడు కలుగును ? ఆమె తిరుగమీకంటఁ బడునా ? ఆమెను గడపటిసారి చూచుటకైన రండు. నారా—ఉడయముతోపల నేతొందరయు నుండదు. తొందరకలుగుననియే యనుకో. తెల్లవాఱినపిమ్మట రానా చూడనా ? తరువాతికృత్యము లన్నియు జరిగింపనా ? లక్ష్మి ! నీ విట్లనవసరముగ నెప్పుడు ప్రత్యుత్తరములు చెప్పినదానవు కావు. నడు. ఇంటికిఁ ద్వరగ నడు.

లక్ష్మి—నాకు బహుమనస్తాపముగా నున్నది. ఆమె నింతదిక్కుమాటినదానిగాఁ జేయుట ధర్మము కాదు. ప్రజలు నిందింతురు. భగవంతుఁడు శిక్షించును.

నారా—చీ ! చీ ! తలకుఁ దగనిప్రలాపములా ? నోరుమూసికొని పొమ్ము.

చంద్ర—సాధ్యమణికాదా ? మగనిలక్ష్య ముండునా ? ఇంతపెంకిపట్టు గలదాని, నింతమొండిదానిని, మగని నెదిరించి ఝాంకరించిన యంతలజ్ఞాశూన్యరాలిని జంద్రమతీదేవి, సీతాజేవి యంటివే ! నీవు నామేడలోఁ దాళిగట్టితివా ? నాతో సప్తపాదములు త్రొక్కితివా ? అగ్ని సన్నిధినిమనము ప్రమాణములొనర్చుకొంటిమా ? అట్టి నేను, నీమాటకెన్నడైన జవదాటితివా ? నీవన్నది యాజ్ఞ

యని శిరమున ధరించితినే. నీవు పెట్టినది భిక్ష మని చేయి చూపితినే—నే నిక్కడనుంటిని—మాయమ్మ యానులకకుక్కిపైఁ గూలఁబడి యీచిత్రమును జూచుచు ముక్తుపై వేలువైచి కొని తెల్లఁబోయి కూరుచుండినది—గాడిదెయంత మగఁడవు నీ వెదురుగ నుండి ‘ పో పో ’ యని యోండ్రపెట్టుచుంటిని నలుసంత టాంకిన దేమో చూడు—తెప్పవాల్చిన దేమో చూడు—ఱిడుది యనఁగా నిది, ఇట్టివారే దండుదండు నంత సంతృప్తిపఱుపఁగల నెఱజాణలు.

లక్ష్మి—రామరామరామా—రామరామరామా.

(చెవులు మూసికొనును.)

చంద్ర—ఇందులో నిది యొక్కవిశేషము ! దూకినగోడలు దూకు చునే యుండవలయును—చేసిన రామస్మరణలు చేయుచునే యుండవలయును—కోసినగొంతులు కోయుచునే యుండవల యును చేసినరామస్మరణలు చేయుచునేయుండవలయును. మను జులలో నిది యొక్క సంగరజాతి. దొంగ కాఁడు భక్తుఁడు కాఁడు. అదియు నిదియుఁ గూడిన కంచరగాడిదెజాతి.

నా—తుచ్చురాలా ! ఇంకను బోవేమి ? ఇంకను బోవేమి ?

(చేయియెత్తి మీఁదికిఁ బోవును.)

చంద్ర—ఓరి నపుంసకుఁడా ! క్రియలేని పలుగుమాట లేత ? పంచ పాళిలో మాయమ్మ కఱ్ఱతెచ్చి పొగువక కోరితిలాగున నెగురు లాడెదవేల ?

వే—ఇదిగో. నాయొద్దనే యున్నది. తీసికొనుము.

లక్ష్మి—(పోఁబోవును.)

నారా—(కట్టతెచ్చి లక్ష్మి క్రక్కఁజెముకలలోఁ బొడుచుచు.) పోవా!
 నీముండమోయ ! పోవా !

లక్ష్మి—రామరామా, (కిందఁ బడిపోవును.)

నా—(తెల్లఁబోయి చూచును.)

చంద్ర—ఆమాత్రపుఁబోటునకుఁ గిందపడినవా రెవ్వరు నుండరు.
 ఈమె త్రాగివచ్చుటచేత నిట్టై తూలిపోయినది.

లక్ష్మి—(లేచి) రామరామరామా (పోవుచు) నాథా! నమస్కారము.
 (పోవును.)

చంద్ర—పసికిమాలిన గొడవతోఁ గాలము వృథయైనది. నారా
 యనా ! పేకయాడుకొండము రా !

నా—ఇప్పు డేమియు వలదు.

చంద్ర—భార్యను గొట్టినందుల కేడ్చుచున్నావా ?

నా—నాకుఁ దలనెచ్చుచున్నది. పండుకొందును.

చంద్ర—సరే—నీ కర్మము. (నిష్క్రమించుచు.)

నా—వెళ్ళుచున్నప్పుడు నాకు నమస్కరించుచు నాపై నెక్కుచూపు
 చూచినది. అట్టిచూపుమాత్రము నే నెక్కడను జూడలేదు.
 అది యేమో వింతగా నున్నది. ఆచూపుతో నామనస్సు
 చేయిపెట్టి కలిపినట్లయినది. ఆచూపులో దైన్య మున్నది—తై
 ర్యమున్నది. దయ యున్నది—రవంత కాఠిన్య మున్నది. అన్ని
 టిని మించిన దేదో యటొకిక తేడ మున్నది. నా కిప్పుడే పోవ
 లయు నని యున్నదీ కాని యీముండ పోనీయదు. తెల్ల వాఱు
 చుండగఁ బోవుదును. (నిష్క్రమించును.)

ఇది చతుర్థాంకము.

శ్రీరామా !

రాతిస్తంభము.

పంచమాంకము.

ప్రదేశము—నారాయణరావుఇల్లు ;

ప్రవేశము—లక్ష్మీ, నారాయణరావు.

నారా—దుర్మార్గుడనై కిరాతుడనై నిన్ను గట్టితో బ్రక్కఁజేయుకల
లో బూడిచినప్పుడు నీవు నావంక జూచిన చూపున్నదే! అది
నామనస్సులో నేడియో మార్పు గలుగఁజేసినది. మనస్సున
కుఁబుట్టిన వెచ్చివెచ్చితలల నట్టె ఛేదించినట్లయినది. హృద
యములోనున్న మాలిన్యమునకు నిప్పుంటించినట్లయినది. ఎట్టి
మట్టితో నున్ననీటికుండలో జిల్లగింజవైచి చేతితో నీరు గిర
గిర తిప్పినట్లయినది. ఎట్టిగఁ గ్రాఁగినలోహము మూసలోను
న్నప్పుడు కమసాలిగొట్టముతో నుహ్వాని లోనున్న కశ్యపత్వ
మెగురఁగొట్టినట్లయినది. నాయనుభవ మనేకవిధములుగా
నున్నది. ఆచూపు నాచిత్తమును గట్టిగ నూచి దులిపినట్లొకప్పు
డుండెను. రెండుచేతులనడుమఁబెట్టి గట్టిగ నలిపి రసముపిండిన
ట్లొకప్పుడుండెను. మనస్సులోనుండి యేదో యావలికిఁ గొం
తపోయినట్లున్నను మనస్సు నీరసముగా జేక బలముగా నున్న

ట్లున్నది. ఇదేమో నాకు వింతగా నున్నది.

లక్ష్మి—నాథా! నే నెక్కముఖ్యమైనమాట చెప్పట ముఱచినాను.

నారా—నీమాటకంటె నేను జెప్పబోవుమాట ముఖ్యము కావున నది వినుము. నాకుఁ బిశాచావేశ మగుటచేత నిన్నుఁ బొడిచితిని నా కున్మదావస్థ సిద్ధించుటచే బొడిచితిని నాకుఁ దెలియదు. ఎటులైననేమి పొడిచితిని. యమధర్మరాజు నాచేతుల నటుతరువాత ఖండించుఁగాక! రోటిలోఁ బెట్టి దంపించుఁగాక! ఇనుప గానుగలోఁ బెట్టి యూడించుఁగాక! ఆతనిశిక్ష యేదియైన సరి యే నేను బరిగణింపను గాని నీవు న న్నుపేక్షించితివి! ఇదిగో నిన్నుఁ బొడిచినకట్ట- దీనిని జాగ్రత్తపెట్టి యుంచితిని. ఎందులకో తెలిసినదా? నేను జచ్చిన పిమ్మట దీనిని నాచితిపైఁబెట్టి కాల్పింపవలయును. దీనితో నీవు నాతలఁ బగులఁగొట్టుము. అంతవఱకుఁ జేయలేవా; నాడాక్కలోఁ బాడువుము. నీవు నన్నుఁ గొట్టినఁగాని నామనస్సు శాంతిపడదు. నీవుపేక్షించినకొలది, నీవు నన్నుఁ గొట్ట కూరకుండినకొలది, నిన్నుఁ గొట్టితి నన్నబాధ నాకు క్షణక్షణము వృద్ధి యగుచున్నది. కొట్టవా! కొట్టవా! పోనీ-గట్టిగనైనఁ దిట్టము. అదియైనఁ జేయవా? నీవు శాంతించినకొలది నాహృదయతాప మెక్కువగుచున్నది. శిక్షకు శిక్ష భగవంతుఁ డేర్పఱచినాడు. నిన్ను నేను గొట్టినప్పుడు నీవు “నాథా! నమస్కారమ”ని యనుట చేత నాగుండెలో నిప్పు పుట్టినది. నీవట్లనక భీయని గట్టిగా ననినఁగాని, ధూ యని నిరసించి నామొగముపై నుమిసినఁగోని నే నింత వ్రణబాధ పడియుండను. కావున నాకు శిక్షచేసి రక్షింపుము.

అత్తీ—నాథా! తొండరకాటు శాంతివలనగాని సశింపదు. శిక్ష కా
 వధము బహుమానము కాని శిక్ష కాదు. నీవు నన్నుఁ గొట్టిన
 ప్పుడు నిన్ను నేను దిట్టినయెడల నీమనస్సు మంచిమాన్యము
 లోనికి రాదు. “నే నిచ్చినదెబ్బకుఁ బ్రతిక్రియ జరుగుటచేత
 నిక నాఋణము తీరిపోయినది కదా!” యని నీవు స్వతంత్రం
 తువు. నిరంకుశముగ నుండువు. ఇంకొకసారి కోపమున నీవు
 నన్నుఁ గొట్టుటకుఁ బ్రయత్నింతువు. మఱితగ్బట్టిగఁ గొట్టిన
 యెడల మఱినాల్గుటిట్లు నావలన నీకుఁ గలుగును. కాని యం
 తకింటె మఱేయియుఁ బ్రమాదము లేదని నీవు ధైర్యముతో
 నుండువు. నీశిక్షకు నేను బ్రతిక్రియ చేయక యుండునెడల నీవు
 నన్నుఁ గొట్టుట యెన్నఁడు తటస్థింపదు. వెరుకఁగొట్టినదెబ్బ
 యే ప్రతిక్రియారాహిత్యముచేత నిన్ను బాధించుచుండ నీవు
 నన్నెన్నఁడు బాధింపవు. ఇది నీమాటకు నామాటకుఁ జెప్పిన
 మాట కాదు. లోకవ్యవహారధోరణి యిట్లున్న దని చెప్పుచు
 న్నాను. అపకారమునకుఁ బ్రత్యపకారశూన్యతయే పునరప
 కారజ్ఞాంభురు దొలఁగించుచుండ నపకారమున కుపకారమే
 చేసినయెడల నికఁ జెప్పువలసిన దేమున్నది? ఈమాటల కేమి?
 నేను జెప్పఁబోవుమాట వినుము. మీయమ్మగారు పదినిముస
 లుల కింకఁ బరమపదించు రసంగా నామెకు స్మృతి వచ్చినది.

నారా—మాయమ్మగారి యవసానదురవస్థను నాకు జ్ఞప్తిచేయకుము.
 నేను వినను. నామనస్సుచుండి యది తుడిచివెట్టకలేప్పుదు.
 ఆమెమరణకాలమహాదురవస్థను మఱచిపోవుటకు నేనేమి చే
 యగలను? మెదడులో జ్ఞప్తినిలయమైన నరములకూడికను దీ
 సివేయగల కైవ్యంబు లేదా? అది యెట్లు సాధ్యమో నీకు

జెలియునా? నల్లముదు మ్రింగనా? నల్లయు మైత్రిగింజలసార
ముచు ప్రావుదునా? స్మృతిపోవు వనాంతరము నీవేదైన నెఱు
గుచునా? ఆవున కాముడచాకునలె, గాకికి గ్రచ్చపప్పవలె,
నాకు విస్మృతిఁ గలిగించు నోషధిని జెప్పవారిపాదములకు నా
స్టాంగ మొనర్తును.

అమ్మీ—నాథా! ఉన్నప్పుడు తల్లిగారిమాట మఱచిపోయి యామె
లేనప్పుడుకూడ నామెమాట మఱచిపోవునప్పుడు తల్లియుణము
తీరుచున్నా? ఆమె ననుదినము స్మరింపుము. ఆమెకు మనస్సు
లో నమస్కరించుకొనుచుండుము. అంతకంటె నీ వామెకుఁ
జేయఁదగిన దేమున్నది? దొడ్డిలోఁ జెన్నరుబ్బురోటికింద నెని
మిదివందలరూపాయలమూట యున్నది. జానిని దీసికొను మని
చెప్పినది. ఆసామ్మని నీది కావున నీవే తీసికొనుము. రామా
రామా! తిరిగి ఊక్కలోఁ బోతారంభమైనది. ఈసారి మఱి
త గట్టిగా వచ్చినది.

నాథా—ఇదివఱకు పోటని చెప్పలేదే ?

అమ్మీ—తెరతెరలుగా తాత్రినుండి వచ్చుచునే యున్నది. సహింపఁ
గలిగినంతవఱకు మీతోఁ జెప్ప లేదు. రామరామరామరామ.

(గిజగిజ కొట్టుకొనుచు.)

నాథా—అయ్యయ్యా! కాచనా? వైద్యునిఁ దీసికొనివత్తునా?
అచ్చీ! నీవిటురానిప్పుచేసి నీవు కాచుచుండును నేను
బోయి వైద్యునిఁ చెత్తును.

అమ్మీ—తొందరపడవలదు. తేగ్గుమన్నది. వైద్యుఁ జెందులకు ? భవ
రాముల కన్నిటికి రామనామమే మహాషధము కానా?

రామనామమును నేను స్మరించుకొందును నీ ప్రకూడ స్మరించు
కొనుము.

నారా—అయ్యయ్యో ! రామనామమును దలఁపనివాడను నే నొక్క
డనే యీ భారతదేశమం దున్నాను. ఇదిగో ! లెంపలుకొట్టు
కొనుచున్నాను. నేను తామనామము నింక బాడుకొందును.
రవంత చెప్పదువా ?

లక్ష్మి—నాథా ! నాతఁడూడ బాడెదవా ?

నారా—నీకు డొక్కలో బోలుగా నున్నప్పడెట్లు పాడగలవు ?

లక్ష్మి—తెరవచ్చినప్పుడే బాధకాని లేనప్పు డింటిపనులు చేసికొను
చుండుట లేదా.

పాట.

జయజయ రాఘవ జానకిరామ్—రఘుకులరాఘవ రాజారామ్
రావణసంహర రాఘవరామ్—రఘుకులదీపక రాజారామ్
నీరధిబంధన రాఘవరామ్—మారుతిసేవిత రాజారామ్
దశరథనందన రాఘవరామ్—దానవభంజన రాజారామ్
మునిసవనావన రాఘవరామ్—పురహరపూజిత రాజారామ్
మంగళగుణగణ రాఘవరామ్—మంజులభాషణ రాజారామ్
పతితపావన రాఘవరామ్—భక్తిసంగమ రాజారామ్
జానకిరంజన రాఘవరామ్—జన్మవిభంజన రాజారామ్ ॥ జయ ॥

రవంత నిద్రవచ్చుచున్నది. పండుకొననా ?

నా—పండుకొనుము. అభ్యంతరమేమి? నేను మఱొక్క రామకీర్తన
బాడుకొందును. నీరామకీర్తనలపుస్తక మేది ?

లక్ష్మి—నాతలక్రింద నున్నది. తీసికొనుము.

బిలవారి-ఏక.

నా— జయతామ ! జయతామ ! జయహాసకీరామ !
 జయసర్వగుణధామ ! జయసార్వభౌమ !
 జయశుభాకరనామ ! జయవైరిభీమ ! ॥ జయ ॥
 ఇక్కడన కక్కడన కెక్కడను గాంచినను
 అక్కజంబుగ నుందు వనుచు పెద్దలుపల్ల
 మ్రొక్కి మ్రొక్కి కనులు పొడుచుకొని చూచినను
 ఎక్కడను గానఁబడ వెట్టేత్తనయ్యా. ॥ జయ ॥

(నొట్టెలోని పిల్లవాఁ డేడ్పుచున్నాఁడు. అచ్చి యెత్తు
 కొనును. ఇంకను నేడ్పుచు.)

నా—నాయనా ! కృష్ణా ! అమ్మ కిష్టడే నిద్దరపట్టినది. ఏడువకు.
 అచ్చి ! ఏడ్చుచూనకుండ నున్నాఁడు. నే నెత్తుకొందును.
 నాచేతి కిమ్ము.

అచ్చి—మీయొక్క వచ్చునా ?

నా—(పిల్లవానిని బలవంతముగఁ దీసికొనును) (పిల్లవాఁ డేడ్పుచూ
 నకుండును) నాయనా ! నాయనా ! ఊరకుండుము.

(జోకొట్టును.)

అచ్చి—బాబూ ! మీరెప్పుడైనఁ జనవుచేసికొంటిరా ?

నా—(తనలో) కృపించుమున నెన్నిసంసారములున్నవి ! ఎందఱో
 కొడుకులఁ గనుమన్నాడు. ఎవ్వఁడైన నావంటిపాపాత్ముఁ
 డీకృపించుమున నుండెనా ? మూఁదేండ్లకు మొదటిసారి బిడ్డ
 నెత్తుకొన్న తండ్రి మూఁడులోకములలోఁగూడ నేను దక్క
 మతోక్తఁ డేడి ? ఏడు పుట్టినపిమ్మట దేశాంతరము పోయితి

ననుకొననా? కారాగృహముండుంటి నని యనుకొననా? మొద్దులాగున నూరనుండియు, నింటికి వచ్చుచుండియుఁ గూడ నెత్తుకొనకపోయితి నే! నాచేతు లేల కాల్చినా? కృష్ణా! తనస్వరూపముచేత నీయమ్మ నాకిచ్చిన యానందముకంటె చంద్రరేఖి యిచ్చిన యానందము ఘనమని భ్రాంతి నొందుట చేత నేను మీయమ్మ నాదరింపలేదుకాని నిశేల యాదరింప లేదోయి తండ్రి! నీవు నా కొక్కడవే కాదా? కొడుకు లేని వాఁడు లేడని యెప్పుచుండఁగ నున్నవాడని ప్రేక్షవలసి నదా? నీపై ననురాగము నాకేల లేకుండవలయు? ముండు యెరచేతనే నన్నియనురాగములు నశించినవి. నేళ్ళాడరాగము సంసారపరిత్యాగమునకుఁ గారణము. ప్రాణమునూడి సంసారపరిత్యాగమునకుఁ గారణమే. చుట్ట యలనాటున వాఁడు డానిని బరిత్యజించుట శ్రేయమే. కాని భ్రాతృగృహ వాటుచేసికొని చుట్ట మానినవాఁడు విషయవాంఛాశూన్యఁడని చెప్పవచ్చునా?

(కృష్ణుఁ డేడ్చును.)

నారా—నాయనా! నీ కేమి కావలయును?

కృష్ణుఁడు—నాకు మామ్మ కావలయును.

నారా—మామ్మ నీయుదయముననే మట్టిచేసితిని. నాచేతు లామెకు నమస్కరించుట కక్కఱకు నాలేదు. ఆమెసాదము లొత్తుట కక్కఱకు నాలేదు. ఆమె కేవలైంద బ్రయవస్తువు తెచ్చియిచ్చుట కక్కఱకు నాలేదు. ఆమెతలక్రింద నిష్పవైట్టి కపాలమోక్షము చేయించుట కక్కఱకు వచ్చినవి. అంతటితో సరిపోయెనా? మీయమ్మను షోక్కలోఁ బొడుచుట కక్కఱకు వచ్చినవి.

అట్టిపాపపుణ్యేతులు మృదులాంగుడవు, నమాయకుడవు,
దోషగంధశూన్యుడవు, బాలుడవు. భగవత్సముండ వైన ని
న్నెత్తుకొనుట కుపయోగపడునా?

కృష్ణ—మామ్మ. మామ్మ. (వచ్చును.)

నారా—మామ్మ యిక్కడ లేదు తండ్రీ!

కృష్ణ—మామ్మమొద్దకు నేను పోదును.

నారా—నాయనా! అంతయపశకునపుమాటలాడితి వేమి? నీవు నా
కడుపున మఱియొక చీచ్చుపెట్టెదవా? అచ్చీ! నీ వెత్తుకోవే.

(అచ్చి అట్లు చేయుచున్నది.)

లక్ష్మి—(రథంతకలతనిద్దరలో లేచి) అచ్చీ! పిల్లవానిని నాపక్క
లోఁ బండుకొనఁబెట్టి నీవు జోకొట్టు.

నారా—నేను జోకొట్టెదను. అచ్చీ! ఎండులకైన మంచిది. కుంపటి
లో నిప్పుచేసి యుంచుము.

అచ్చి—పోవును.

నారా—(పిల్లవానిని జోకొట్టుచుండును. కొంతసేపటికిఁ బిల్లవాడు
నిద్రించును.)

(నేపథ్యమున) తలుపు. తలుపు.

నారా—(తలుపునొద్దకు వచ్చి తీసి) నీ వెందులకు వచ్చితివి?

(సోమి ప్రవేశించును.)

సోమి—చంద్రరేఖమ్మగారు మిమ్ము రమ్మన్నారు.

నారా—ఇప్పు డెందు కే?

సోమి—బాబూ! చెంపకు చేరఁజేసికన్నులు— చిన్నకన్నులాబాబూ!

సాయంకాలమువఱకు బాగుగనే యున్నవి. రవంతవేడిచేసిన
ట్లున్న దని తల్లితోఁ జెప్పినది. ఎప్పు డాయమ్మ కుడు కేకాదా?

ఎంతసేపు శరవాణి, మజ్జిగ, పంచదార— యీలాగుననేకాదా కాలక్షేపము. సాయంకాలమందు పెసరపప్పు మామిడికాయ పులుసుతోను, కొబ్బెరకాయ కచ్చడితోను బాగుగనే భోజనము చేసినది. లేచి తాంబూలము వేసికొన్నది. “ఈకాత్రి నారాయణరావు లేకపోవుటవే నిల్లు చిన్నబోయిన” దని తడవదే యనుకొన్నది. “పెద్దయామె వెళ్లి పోయినది. ఆమె కేమి భన్యురా” అన్నది.

నారా—ఈగూడవ యంతయు నెందులకు? నిన్నామె పరామర్శకుఁ బంపించినదా యేమి?

సోమి—అబ్బే! అదికాదు బాబూ! పెద్దనీరుల్లిపాయలకుఁ జంపించినది. సంతలోనికిఁ బోయి తెచ్చితిని. సన్నముగాఁ దరిగి నేతితోవేయింపు మన్నది. అలాగే చేసి దానిలో రవంత పంచదారవేసి యామె కిచ్చితిని. ఆమె తిన్నది. చేసినసాపము చెప్పినఁ బోవునుగాదా? నేను గొంత తింటిని.

నారా—సోమి! ఈసోదె యంతయు నెందులకు? నీవిచ్చట కెందులకు వచ్చితివి?

సోమి—నేను గూడను గొంత తిని మంచినీరు త్రాగివతగు సాత ‘సోమి’ యని పిలిచినది. ‘ఏమమ్మా’ యని యంటిని. “కాళ్ళు పట్టవే” యన్నది. కాళ్ళుపట్టుచుండగాఁ బరిసార్లు—మిమ్ముఁ దలఁచుకొని కంట నీరుపెట్టుకొన్నది. అదివఱకే కన్నులు కొంచెము కాకచేసి మండుచున్న వేమో యీయేళ్ళతో మఱి కొంత మండినవికాఁబోలు! అప్పు డేమి చేసినదా— ‘అమ్మా’ యని పిలిచినది.

నారా—త్వరగఁ దెమల్పుము. నాకుఁ గొంచెము నిద్రవచ్చుచున్నది.

సోమి—అంతలో నాగమ్మ కట్టి చేతఁబుచ్చుకొని లోనికి వచ్చినది.

“చెందీ! ఎందుకే” యని యడిగినది. “అమ్మా! కన్నులుమఁ
డుచున్నవి. ఆమందసమున కెడమప్రక్క నున్న గూటిలో చిన్న
సీసలో నేత్రబిందు వున్నది. ఆసీసాలోఁ జుక్కలు నాకంటిలో
వేయఁగలనఁటే” యని యడిగినది. “అలాగే- అమ్మా” అని
నాగి సీసా తెచ్చి రెండుచుక్క లీకంటిలో రెండుచుక్క లా
కంటిలోఁ జిప్పన వేసినది. అప్పటికి తెప్పలు గట్టిగ మూసి
కొన్న దేమో యేమియు ననలేదు. తెప్పలు రవంతవిడుసరికే
గిలిగిలకొట్టుకొని యేడ్చినది. “ఏమమ్మా! ఏమమ్మా!” అని
నాగి, నేను రేకమ్మచు బట్టుకొంటిమి. గిజగిజ తన్నుకొన్నది.
'మంటమంట' యని యొక్కటే యేడ్పు. చుట్టుపట్లనున్న
సుబ్బిసాని, దానితల్లి తవిటమ్మ— నీ వెఱుఁగవు గనుకనా?
ఏది- ఎడమబుజముమీఁదఁ బెద్దదబ్బకాయంత కంటి యున్నమ్మ
కొండఱు మగవారు— పిడుకలమ్మ శివన్న, పాలాస్త్రిపల్ల పద్ద
య్య, యిఁక నెండఱో వచ్చినారు. పెద్దతీర్థమై పోయినది.
కంటిలోఁ జుక్కలువేసిన సీసా యేదో తెమ్మని మద్దెలకూటన్న
యడిగి చూచినాఁడు. “అబ్బే! ఇది నేత్రబిందు సీసాకాదు,
తామరమందు సీసా” యని చెప్పినాఁడు. అంతే. కన్నులురెం
డు నీవు నేను మాటలాడినంతలోఁ జిల్లులువడిపోయినవి. నాగి
సానినిఁ దిట్టనివారెవ్వరు లేరు.

నారా—నీయిల్లుబంగారము కాను. రెండుముక్కలలోఁ దెమల్పవలసి
నసంగతి కెంత యుపన్యాసము చెప్పితివే. ఇప్పుడు నేను వచ్చి
చేయవలసిన దేమున్నది?

సోమి—బాబూ! మీరనగ మొదటినుండియు బ్రాణముకాదా!

మి మొక్కసారి చూడవలయు నని.

నారా—ఎంతప్రాణపదమైన వాడనైనను గన్నులు లేక నన్నెట్లు చూడగలడు?

సోమి—నాకు—దిక్కుమాలినపూర్వపుటలవాటుచేత నామాట వచ్చినది. ఈకన్ను లిక బాగుపడవుకాబోలు నేమి?

నారా—నాగి యని, నేత్రబిందు వని, తామరమండని యివి యన్నియుఁ బైకిఁ దోడుపడిన వేడబడులు. పతిప్రతాపిలకమైన నా భార్యను దిట్టటచేతనే యీశిక్ష యామెకు భగవంతుఁడు చేసినాఁడని చెప్పుము. నేను రాను. చప్పునఁ బో.

సోమి—బాబూ! ఏదైన నీయవా?

నారా—ఇదిగో. తీసికో (న్యాయుడబ్బి లిచ్చును.)

(సోమి పోవును.)

నారా—మగనాలిని దీర్చిన వేశ్యకుఁ గన్నులుపోయినప్పుడు కొట్టిననా కంతకింటి శిక్ష భగవంతుఁడు చేయవలసినదేకదా! నాకుఁ గన్నులే కాదు— కాళ్ళులే కాదు—చేతులే కాదు—చెవులేకాదు— అన్నియుఁ బోవలసినదే! పోక మానునా? నావంతు రానై యున్నది. దానికొక సంతోషముతో నిరీక్షించుచున్నాను. లోకమున కంతకు నాశిక్ష ప్రకటింపఁబడవలయును. అప్పుడు కాని పతివ్రతలమహిమ ప్రపంచమునకు వెల్లడికాదు. అప్పుడు కాని వేశ్యల నుంచుకొని భార్యలను బాధించు ముండకొడుకులు లెంపలువైచుకొని, సంసారములోఁ బడి సత్పురుషులుకాదు. లోకకల్యాణమునకు దుష్టులలోఁ గొండటకుఁ గలిగెదలెను. శిక్ష తప్పదు. నాబ్రతుకు వృద్ధయై పోయె నని విచారించుచుంటిని.

ఈరీతిగా నావలన లోకము నీతిసేయుకొన్నయెడల నేను సఫలమైన బ్రహ్మకు బ్రహ్మకీర్తనని రవంత సంతసింపఁగల్గుదును. భగవంతుడా! త్వరగా శిక్షింపుము. చేసినతప్పుపని యెన్నఁడు జ్యోతిమై పోదు. తాత్కాలికముగఁ గొంత పరిసిపాటిపోయినట్లు కనఁబడినను, ద్విగుణీకృతధాటితో ఫలించునుగాని మానదు. మననోటినుండి వెలుపడిన యొక్కస్వల్పమైన తిట్టయినను ఖరగి మనపై నెప్పుడో విఘటించుకొనిపడును కాని మానదు. చేతు లున్నప్పుడు కొట్ట బుద్ధిపుట్టును. కాళ్లు లున్నప్పుడు తిన్న బుద్ధిపుట్టును. నోరున్నప్పుడు తిట్ట బుద్ధిపుట్టును. అందుచేతఁ గిమియ, గాఢులు, నోరుకూడఁ బడిపోవలయు నని దొందరపడుచున్నాను. అన్నిటికంటె బుద్ధిపోయి స్థానివున్నయెడల మఱింత మంచిదేమో. అహల్య కట్టిశిక్ష యేకదా భర్తవలనఁ గలిగినది. ఆశ్రీరామచంద్రమూర్తిపాదధూళిచే నామె పవిత్రమైనట్లు నేనుగూడ నాశిక్ష ననుభవించి యారామమూర్తిక టాక్షమననే సద్గతినొందఁగలనేమో—

లక్ష్మి—రామ రామ రామ రామ రామ కామా (కేకలు పెట్టుచున్నది.)

నా—తిరిగి తెరవచ్చినదా! అయ్యయ్యో- అచ్చీ! కుంపటిని దీసికొనిరా.

అచ్చి—(తీసికొనివచ్చును.)

లక్ష్మి—కాచినదాక వ్యవధి లేదు. మంచముక్రిందఁ జెట్టు. నానాయనను నావీపువైపునఁ బుడుకొనఁజేయుము. కుడివైపుఁకొక్క క్రిందఁ జెట్టుము. (అచ్చి అట్లుచేయును.)

నా—ఇక నాస్థము చేతుదగను. పోయి వైపునిఁ బిల్చును.

లక్ష్మి—రామరామా! (గిజగిజ కొట్టుకొనును.) నాథా! వైద్యుడు వలదు.

నా—ఎందుచేత?

లక్ష్మి—(అప) నాథా! నీవు కష్టతో బాడుచుటచేత నాకడుపుపగిలిన దనియో, యందులో బుండుపడిన దనియో యేదో వెళ్లి మొట్టిగ వైద్యుడు చెప్పినెడల, నామాట నమ్మి నిన్ను గారాగ్రహమునఁ బెట్టి యధికారులు శిక్షింతు రని నాకు భయముగా నున్నది. అందుచేత వలదు.

నా—ఓసివెట్టిదానా! ఇందులకా భయపడుచుంటివి? ఇందులకా విచారించుచుంటివి? విచార మొదవలసినవారిఁగూర్చి విచారించకపోవుట యెంతతప్పో—విచార మొదఁగూడనివారిఁగూర్చి విచారించుట యంతతప్పేనుమా. నీకు నిమ్రుళముగా నున్న పిచ్చుట నేనే యధికారులయొద్దకుఁ బోయి, నాతప్పొప్పుకొని, నన్న శిక్షింపుఁ డని ప్రార్థించి నాచేతులతో—నిన్ను బాడి చిన నాచేతులతో—నాకాళ్లకు సంకెలలు మహోత్సాహమునఁ దగిలించుకొందును.

లక్ష్మి—నాథా! నాకు నిమ్రుళించు నను నాశ నీకున్నదా?

నా—ఆ! ఆ! నీకు సందేహముగా నున్నదా? నేను దప్పకుండ వైద్యునిఁ బిల్తును.

లక్ష్మి—నాథా! నే నొకవేళ దేహము చాలించునెడల సాధికారుల వలన నీ కడికూడఁ గల్గునేమో?

నా—లక్ష్మి! ప్రాణప్రియ! నిపు మరణించినతరువాత నాకురీపచ్చు ననియో విచారించుచుంటివి? నాదోషమునకు పాద్దు లేనట్లే నీప్రేమమునకుఁగూడ పాద్దులేనే. దోషావతారము నేను,

సుకృతావతారమ వీవు. అట్టి నీకు నాకు భగవంతుడు కూర్చి నాడే— ఎందులకో యెఱుఁగుదువా ? నన్ను బట్టి నిన్ను బాధించుటకుఁ గాదు. నిన్ను బట్టి నన్ను బాగుపఱచుట కిట్లు చేసినాడేమో— భగవంతునిచేత లవిజ్ఞాతములు. సర్వసాధారణముగాఁ బ్రసించుచుండున్న భార్యభర్త లందఱు నన్యోన్య శృత్యప్రకృతులు గలవారై యుందురు కాని యిమిడికగ నుండిపోవు ప్రకృతులు గలవారై యుండరు. భార్యగుణము భర్తకు దిద్దుపాటుగా నుండును. భర్తగుణము భార్యకు దిద్దుపాటుగా నుండును. అట్టిదిద్దుపాటు లుండినగాని యిద్దఱు కూడ బాగుపడనేరరు. అన్యోన్యప్రకృతు లిట్లు బాగుపడుట యే భగవంతునిసంకల్పము. అట్టిశృత్యస్తప్రకృతులకే కాని యన్యోన్యాయురారాగము కలుగదు. లక్ష్మీ! లక్ష్మీ! నిద్రించుచున్నది. తెర తగినది. ఇప్పుడే పోయి వైద్యునిఁ దెచ్చెదను. అచ్చీ! నేను వైద్యునింటికిఁ బోవుదును. నీవు మెలకువగా నుండువుకాదా ?

అచ్చి—కోడికునుకే కాని నిద్ర యెన్నఁడు రాదుబాబూ !

(నారాయణరావు నిష్క్రమించును.)

అమ్మి—(లేచి) అచ్చీ ! ఆయన యేరీ ?

అచ్చి—వైద్యునిఁటికి వెళ్ళినాడు.

అమ్మి—జొక్కకు వేడిమి పోచ్చుగా నున్నది. కావున కుంపటి మంచముక్రిందనుండి తీసివేయుము.

అచ్చి—(అమ్మివైపుతీయు మని యామెయభిప్రాయమై యుండఁగా మొకవైపు పండుకొన్న పిల్లవానివైపునకుఁ గుంపటి లాగి, మంచముపట్టెకు దిగుచుగా నుండును. పిల్లవాడు నిద్రలో

దొరలి కుంపటిలోఁ బడిపోయి కేరున నేడ్చును.)

లక్ష్మి—(ఉలికిపడి లేచి) నాయనా ! నాయనా ! (లేచును.)

(అచ్చి నిద్రించుచుండును.)

లక్ష్మి—అయ్యో ! నాతండ్రి కాలిపోయినాఁడే—(పిల్లవాని నొడిలోఁ బెట్టుకొని) అచ్చీ ! లేవవేమి ?

అచ్చి—(లేచి) అమ్మా ! ఏమి ?

లక్ష్మి—పిల్లవాఁ డావైపు పండుకొనినప్పుడు కుంపటి రవంతకూత ముగ లాఁగలేకపోయినావా ?

కృష్ణ—(ఏడ్చుచున్నాఁడు.)

లక్ష్మి—అయ్యయ్యో ! పిల్లవానిమెడక్రిందఁ గాలిపోయినదే— వీనికి మందేమి ?

అచ్చి—అమ్మా ! సిరా మంచిదమ్మా. తెత్తును. (తెచ్చి రాచును.)

లక్ష్మి—నాయనా ! నాయనా ! నీ కెంత బాధగానున్నదోయి తండ్రి !

(ఏడ్చును.) నాతండ్రి ! నే నేమి చేయుదునుకా—ఇంటిలోఁ

బెద్దదిక్కైన మీమామ్మ వెళ్ళిపోయినది. నేను దుస్సాధమైన

రోగముతోఁ బడియున్నాను. నీతండ్రిమాత్రము నాపుణ్యవ

శమున నింటికి వచ్చినా రని సంతోషించుచుండగా నీ విట్లయి

తివేల ? పరాత్పరుఁడా ! నాబ్రదుకున కొక్కనిముసమైన

సుఖవీర్యవా ? (పిల్లవాని నడ్డాలలోఁ బెట్టుకొని, పిలగునంత

వఱకు చేతుల జోడించుకొని నిలువఁబడి) అచ్చీ ! శ్రీరామ

చంద్రమూర్తిని ప్రార్థించుకొందును. నేను దూలుదు నేమో—ద

గ్గఱ నుండుము. ఈశుల నన్నింతవేగముగా నింత నీరసపె

ట్టిన దేమో. రామా రామా ! రామచంద్రప్రభూ ! చచ్చి

పోయిన బ్రాహ్మణబాలకునకుఁ బ్రాణమిచ్చి రక్షించితివి కాఁతా

తండ్రీ! కాళినబాలకుని రక్షింపలేవా! తండ్రీ! నన్ను
రక్షింపు మని నేను గోరను. నన్ను సీతాసాన్నిధ్యమున కెంత
శ్రేష్ఠముగాఁ దీసికొనిపోదువో యంత యెక్కువగా సంతో
షింతును. అంతమహాద్వప్తవతినిగా భావించుకొందును. నీద
యవలననే నాభర్తకుఁ దిక్కతిరిగినది. ఆతఁ డీకొడుకును బెట్టు
కొని నూతనో ద్దీపంసారమున సుఖించునట్లు కటాక్షింపుము.
నన్నిదివఱ క్కాతఁడు తిరస్కరించినపాపమున కాలనికి యథా
ర్థమగు పశ్చాత్తాపము కలిగినది. కావున నాతని నింక శిక్షిం
పక రక్షింపుము. పుత్రుఁడు చెడిపోవుచున్నాడే యని రోష
మున మాయశ్చగారు నాభర్త నన్న కఠినమైనవాక్యముల కామె
ను డ్దమింపుము. పునర్జన్మరహితమైన శాశ్వతపదవి నాపతివ్ర
తాశిరోమణి కీయఁ బ్రార్థింతును. నాభర్తయెదుటనే నన్ను
క్షమాపించిపలికిన యావేశ్యను డ్దమింపుము. ఓతండ్రీ! డ్దమిం
పుము. నే నెవరికైనబాధ నిచ్చియుండిన యెడల నన్ను శిక్షిం
పుము కాని నన్ను బాధించినవారిని మాత్రము శిక్షింపకుము
తండ్రీ! దీనదయాభూ! ఆత్మత్రాణపరాయణ! శ్రీరామ
చంద్రప్రభూ! శీవు భగవంతుఁడ వని యెఱిగియున్నను, నా
భర్తను బూజించినతరువాతనే నిన్ను బూజించితిని గాని
యన్యథా యాచరింపలే దని నీవెఱుఁగుదువు. ఆతఁడు సన్మార్
గవర్తి యగుటకే నేనాతనితోఁ గష్టపడితిని. నాకష్టము గట్టె
క్కినది. నే నింక నిట నుండవలసిన పని లేదు. నేను నీపాదా
రవిండకీర్తన మొనర్చుకొనుచుఁ బైలోకమున నుండును. అది
గాక—

నా—(ప్రవేశించి) ఏమీ! పిల్లవాని నట్లు చేతిలోఁ బెట్టుకొని

మొక్కుచున్నా వేమి ?

లక్ష్మి—పిల్లవాడు కుంపటిలో బడినాడు. వీపుపై గాతినది.

నా—అయ్యో ! అయ్యో ! (గుండెలపై గొట్టుకొనుచు) నాతండీ !

నీవు నిప్పులలో బడితివా? నాతండీ! ఎట్లు పడెను? అచ్చీ !

నీవు భద్రముగా నుండుమని చెప్పలేదంటే.

లక్ష్మి—మనకర్మమున కది యేమి చేయగలదు?

నా—ఇప్పుడు నే నేమి చేయవలసినది? ఏమి యీకష్టములు! ఒక్క

తల్లిపోయినప్పుడే మనసు కలతపడిపోవునే. ఒక్కభార్యకు

జబ్బుగా నున్నప్పుడే మతి చెడటిపోవునే. ఈరెండుకష్టముల

తో మతిపోయి యేడ్చుచుండగా కన్నయొక్కకొడుకు నిప్పు

లలో బడెనా? ఏమి యాయుపద్యోగము! ఏమి యాయుహో

త్పాతము! అయ్యో! ప్రపంచమంతయు మునిగిపోయినట్లయి

నదే! ప్రళయము వచ్చినట్లయినదే! ఆహాహా! వైర్యుఁ డెప్పుడు

గూడఁ బలికినాడు కాఁడు. తెల్లవాటివచ్చెద నని యొక్క

డన్నాడు. లక్ష్మీ! ఈపిల్లవాని నేమిచేయుదును. భర్తవైద్య

శాలకుఁ దీసికొనిపోయి యొక్కడఁ జకిల్చచేయుతును. ఆశాల

తలుపు లెప్పుడు తీసియుండును. అందులోనివైర్యులు మన

యింటికి రారు కావున బిడ్డ నక్కడకుఁ దీసికొనిపోవలసియు

న్నది. లక్ష్మీ! నీ కెట్లున్నది? నీకు దెలిసిరిరా లేమకదా?

లక్ష్మి—తాలేదు. పిల్లవానిని దీసికొనిపోండు. నాకు నీరసముగా

నున్నది. కాని మీరు వచ్చినదాక భయములేదనుకొందును.

నా—అచ్చీ! ఈసారియైన భద్రముగా నుండెదవా? ఆమెరు జిట్టుకొని

దగ్గఱ గూరుచుండుము. బిడ్డ నిచ్చెదవా?

లక్ష్మి—తీసికొనుము. (ఇచ్చును.) నాథా! మఱియొకసారి నాశ్రయ

అతోఁ బెట్టుడు. ముద్దుపెట్టుకొందును. (ముద్దుపెట్టుకొనును)
(తనలో) ఇదియే కడపటిముద్దు గాదుగదా. (ప్రకా) తీసికొం
చుతా?

నా—ఏమిసందేహింతువు.

లక్ష్మి—మీరే వచ్చులోపల నాకుఁ బ్రేమాదము సంభవించునెడల
మీరు, కొడుకుకూడ నాయొద్ద నుండకపోవుట తటస్థించు
నేమో?

నా—అయ్యో! అయ్యో! అటులైన నిన్ను విడిచిపెట్టి యెట్లు వెళ్లఁ
గలను.

లక్ష్మి—వెళ్లకపోవునెడలఁ బిల్లవానిమాట యేమికావలయును?
నేను జెడ్డవానను. నామాట యెట్లులైనను జింతలేదు. నూ
తేండ్లు బ్రదుకవలసిన బిడ్డమాట చూచుకోవలయును. ఎటు
వచ్చినను, మీతల్లి యవసానసమయమున మీరు తల్లియొద్ద
లేనట్లే నాయవసానసమయమునఁ గొడుగు నాయొద్ద లేకపో
వునేమో యని భయముగా నున్నది.

నా—అటులైన నేను జెప్పమాట విను. నిన్ను నే నెత్తుకొనెదను.
అచ్చి బిడ్డ నెత్తుకొని నాతోడ వచ్చును. మనమండలము
గలసి వైద్యశాలకుఁ జోవుదము.

లక్ష్మి—ఇంటిలోఁ గాకుండ నడుమదారిలోఁ జావవలసివచ్చునేమో-ఏ
మియు వలదు. ఏమైన నగును. బిడ్డను తీసికొని వైద్యశా
లకుఁ బోడు.

నా—పోవుదును. అచ్చీ! భద్రముగా నుండుము. లక్ష్మీ! బిడ్డ
మొకసారి చూచుకొనుము.

లక్ష్మీ—ఇక నట్టెవెట్టిపడుట తగదు. చూచితిని.

(నారాయణరావు విడ్డూర బోవును.)

లక్ష్మీ—అచ్చీ! కుంపటిలో నిప్పున్న దేమో చూడు.

అచ్చి—ఉన్నది.

లక్ష్మీ—శూల వచ్చుచున్నది. కుంపటి డొక్కకిందఁ బెట్టుము.

అచ్చి—(పెట్టుచున్నది.)

లక్ష్మీ—రామరామరామా (గిజగిజకొట్టుకొనుచున్నది.) అచ్చీ!

అచ్చీ! అక్కడ నున్నావుకాదా? ఎక్కడకుఁ బోకుము.

అచ్చి—ఎక్కడకుఁ బోనమ్మా.

లక్ష్మీ—రామరామరామా చాళకిందఁ బడుపుము. త్వరగ.

రామరామా—పఱచితివా—నేను దొరలి చావుపైఁ జునున
ప్పడు నన్ను ముట్టుకొనకుము. (దొరలి చావుపైఁబడి) రామ
రామా!

అచ్చి—అమ్మా! అమ్మా! వెడలిపోయితివా? ఎంతమంచిదానవు తల్లీ!

దూరమున నుండియే నీపాదములకు మ్రొక్కుచున్నాను.

అయ్యో! అయ్యో! (గట్టిగ నేళ్లును.)

(నరసయ్య ప్రివేశించును.)

నర—ఏమి? ఏమి?

అచ్చి—అమ్మగారికిఁ బాణముపోయినది.

నర—(చేయిచూచి) ఇంకను పాణమున్నది. తులసితీర్థ మిచ్చెదను.

(లోనికిఁ బోయి తీసికొనివచ్చి యిచ్చును.)

అచ్చీ! నీ నిక్కడ నుండును. మీ బాబుగారిని దానియింటికిఁ
బోయి తీసికొనిరా.

అచ్చి—విడ్డ కుంపటిలోఁ బడుటచేత నాతడు విడ్డను దీసికొని వెద్య

శాలకుఁ బోయినాఁడు.

సత—నీవు పోయి యాతనిని దీసికొని రాగలవా ?

అచ్చి—నాయనా ! చీకటిలో వెళ్ళలేను.

సల—నీ విచ్చటనే యుండుము. నేను బోయి యాతనిని దీసికొని వత్తును.

అచ్చి—అక్కట లేదు. ఆరెడే వరుగెత్తుకొని వచ్చుచున్నాఁడు.

నా—(బిడ్డతోఁ బ్రవేశించి) లక్ష్మీ ! లక్ష్మీ ! పిల్లవాఁడు బ్రతుకఁ జని నైద్యుఁడు చెప్పినాఁడు. ఆ! ఆ! హా లక్ష్మీ ! (పిల్లవానిని గుండె కద్దుకొని నేలఁ గూలును.)

అచ్చి—(నారాయణరావుబిడ్డను నిమగ్నముగఁ దీసికొని యేడ్చును.)

సర—నారాయణరావు ! నీభార్య యొకనుబ్రదికియున్నది. ఉన్నది. లే.

నా—ఏదీ ! ఏదీ ! ఉన్నదా ! ఉన్నదా ! లేచినదా ! ఏదీ ! నాకుఁ గన్నులు కనఁబడకుండనున్నవి. ఎక్కడ ! ఎక్కడ !

సర—నారాయణరావు ! తొండరపడకు. అతివిచారమున మునుఁగఁ దగఁడు. మనస్సు చెడిపోవుటచేతఁ గన్నులు కనఁబడకున్నవి. (కన్నులను నీళ్ళురాచి) ఇదిగో ! చూడు. నీభార్య.

నారా—ఇంకను స్రొండు బండుకొన్న దేమి ? లేదా ? నాబిడ్డఁ దేడి ! అచ్చి ! వానిని నాచేతి కిమ్ము. లక్ష్మీ ! ఇదిగో నీబిడ్డ. చూచుకో- మొట్టుకో- ముద్దుఁబెట్టుకో- వాలిచ్చి ప్రక్కలోఁ బండుఁబెట్టుకో- ఏది-ఏది- మాటలాడవేరు- లక్ష్మీ—

(అని గాపురేకలు వైచును.)

సత—బిడ్డఁడు బ్రదికియే యున్నాఁడు- తల్లియు బ్రదికియే యున్నది. ఎందుల కీహుఁఖము ?

నారా—నాబిడ్డఁ డింక బ్రదికియున్నాఁడా? అట్టి నీ చేతుని నెప్పి
 తిగో జ్ఞప్తిలేదా— బిడ్డకుఁజిత్తోడివివాదం దలమంటిని తల్లి
 చచ్చిపోవునడల నామె కుదరకలి యని నాకు భావించితివి
 కాదా? ఇదిగో నీబిడ్డకొడవై వలఁ బట్టుకొనియు. నేను
 బిడ్డను బట్టుకొందును—నాకట్టియోగము నాపాపముచే సినింక
 లేదు. నాకుఱ్ఱవానికి సిద్ధించుచున్నది. నాయనా! తల్లీ!
 'నేను మామ్యయొద్దకు వెళ్ళెద' నని యెఱింగితిరాదా? వెళ్ళ
 దువా! మీయమ్మనుగూడఁ దీసికొని పోవుదువా? తండ్రి
 నైన నన్ను వదలివైచెదవా? అంజటమును బోడము. అట్లీ!
 నీయత్త నాతోనేమనెనో జ్ఞప్తియున్నదా? "ఇదిగో! ఈమహా
 తేజస్విని! ఈపతివ్రతామణి! నోటిమాట యెవ నెఱుంగని
 వట్టిగోల! సంతతభగవచ్చింతాపరాయణ! ఆమెకాళ్లపైఁ బడి,
 నేను మహాద్రోహిని, నన్ను గటాక్షింపు' మని యేడ్చు మన
 లేదా? ఇంతకంటె నాకుఁ బ్రపంచమునఁ జేయవలసిన
 ముఖ్యకార్య మేది? ఇదిగో బట్ట మెడఁ జాట్టుకొనుచున్నాను.
 ఇదిగో నీకు సాష్టాంగపడుచున్నాను.

“సభర్తానిష్ఠాస్థి నచార్యచేపీ
 వభక్తిమాన్ త్వ పురణాకరించే
 అకించనోనన్యగతిశ్చరణ్య
 స్త్రైత్యాదములం శరణం ప్రోవద్యే.”

నాదుష్టవృత్తిని ఖండించినదానవు—నాకు బుద్ధి నిచ్చిరదానవు—
 నాకు భక్తి నొసంగినదానవు—నీవు! నీకే నాకు దైవమవు—
 నాచరిత్ర లోకమునఁ బ్రకటింపఁబడవలసి యున్నది. నరన

త్యా! దొడ్డిలోనికి బోయి రుబ్బురోటికింద రూపాయల మూట యున్నది. తీసికొనిరా—

(నరసయ్య పోవును.)

నా—అయ్యో! ఎగువులు వచ్చుచున్నవి. పొగిలిపోయా! వెడలిపోయితివా! ఒక్కయడుగులో నేనును వత్తును.

(నరసయ్య మూటతో బ్రవేశించును.)

నా—నరసయ్య! మావంశ మంత మగుచున్నది. ఆరూపాయలలో నీకు దొరికినన్నిరూపాయలు మాయుత్తరక్రియలకింద వ్యయమైనర్చుము. మిగిలినరూపాయలతో మాయంటియొద్ద నొక్కరాత్రిస్తంభము కట్టింపుము. దానిపై నాభార్య లక్ష్మిచ్చిగ్రహము జెక్కింపుము. దానికికొడ “నారాయణుడను దుర్గాయ్యడు వేశ్యాలండటండే, పతివ్రతాలకమైన భార్యను డొక్కలో బాడిచి చంపినాడని తాటికాయలంత యక్షరములతో శిలాశాసనము చేయింతువా? చేయింపక తప్పదు. కవులవ్రాతలకంటె తాతిమీడివ్రాతలు శాశ్వతము లని నానమ్మకము. నాయనా! కృష్ణా! నియన్ము వెడలిపోయినది. నిన్నెత్తుకొనుటకు నేనింక నున్నాను. హా! నీవుకూడ వెడలిపోయితివా! ఇంక నాసాతిటి కృష్ణుడే తేడా? నేనింక నెందులకు- లక్ష్మీ! వచ్చుచున్నాను-రామరామా! (అటచి నేలపై బడి మరణించును.)

నర—రామరామరామా! ఈతడుకూడ మరణించినాడే! నోటి వెంట భక్తము కాతునున్నది. గుండె పగిలిపోయినదికాబోలు. అహా! మహామాతి యింట బ్రవేశించినను నింత సంఘమరణ మింతశీఘ్రముగ నొనర్పలేదే! భాగ్యహీనతయే పడునాల్లా

మారులంత ప్రిబలమైనది. రామరామా ! ఎంతకష్టంతమైనద
శిశ్రుమును జూచితిని.

ధరణి యొలిబాధలులేక తనకుఁగాక
ప్రజలయన్యోన్యవైరముల్ పాయుఁగాక
నీతిపాలనమున రాజు నెగడుఁగాక
కవిత రాజపోషణమునఁ గ్రాలుఁగాక !

యను భరతవాక్యమున కవకాశము తేడుగదా !

ఇది పంచమహాంకము

సంపూర్ణము

ఓ. ఓ. ఓ.

